

റോമർക്ക് എഴുതിയ ലേഖനം

1 ക്രിസ്തുയേശുവിന്റെ ദാസനായ പൌലോസ് എഴുതുന്നത്. എന്നെ ഒരു അപ്പൊസ്തലനാകാൻ ദൈവം വിളിച്ചു. ദൈവത്തിന്റെ സുവിശേഷം എല്ലാ ജനങ്ങളെയും അറിയിക്കുവാൻ എന്നെ തിരഞ്ഞെടുത്തു.

2 ദൈവം പ്രവാചകരിലൂടെ ഈ സുവിശേഷം അവന്റെ ജനങ്ങൾക്കു നൽകാൻ വളരെ പണ്ടു തന്നെ വാഗ്ദാനം ചെയ്തിരുന്നു. **3** തിരുവെഴുത്തുകളിൽ ആ വാഗ്ദാനമാണ് രേഖപ്പെടുത്തിയിട്ടുള്ളത്. **4** ദൈവത്തിന്റെ പുത്രനും നമ്മുടെ കർത്താവുമായ യേശുക്രിസ്തുവിനെ കുറിച്ചുള്ളതാണ് ആ സുവിശേഷം. ദാവീദിന്റെ കുടുംബത്തിലാണ് ഒരു വ്യക്തിയെന്ന നിലയിൽ അവൻ ജനിച്ചത്. പക്ഷേ യേശു ദൈവപുത്രനാണെന്ന് പരിശുദ്ധാത്മാവിലൂടെ സ്വപ്നം കാണിച്ചു. മരണത്തിൽനിന്നും ഉയർത്തിയ ശക്തിമത്തായ പ്രവർത്തനം വഴി, അവൻ ദൈവപുത്രനാണെന്നു വെളിവാക്കിയിരിക്കുന്നു. **5** ദൈവം ക്രിസ്തുവിലൂടെ, ഒരു അപ്പൊസ്തലന്റെ ജോലിയെ നിറവേറ്റാൻ സകല രാജ്യങ്ങളിലുമുള്ള ജനങ്ങളെ ദൈവ വിശ്വാസത്തിലേക്കും ദൈവവിധേയത്വത്തിലേക്കും നയിക്കാൻ വേണ്ടിയാണ് ദൈവം എന്നെ ജോലി ഏല്പിച്ചത്. ഞാനാകട്ടെ ക്രിസ്തുവിനുവേണ്ടി ഈ പ്രവൃത്തി ചെയ്യുന്നു. **6** റോമിലുള്ള നിങ്ങളും, യേശു ക്രിസ്തുവിന്റേതാകാൻ ആഹ്വാനം ചെയ്യപ്പെട്ടിരിക്കുന്നു.

7 തന്റെ വിശുദ്ധജനമാകാൻ വേണ്ടി ദൈവം വിളിച്ചിരിക്കുന്ന റോമിലെ എല്ലാ ജനങ്ങൾക്കും വേണ്ടിയുള്ളതാണ് ഈ കത്ത്. ദൈവം സ്നേഹിക്കുന്ന ജനങ്ങളാണ് നിങ്ങൾ. നമ്മുടെ പിതാവായ ദൈവത്തിന്റെയും കർത്താവായ യേശു ക്രിസ്തുവിന്റെയും കൃപയും സമാധാനവും നിങ്ങൾക്ക് ലഭിക്കുമാറാകട്ടെ!

ഒരു കൃതജ്ഞതാ പ്രാർത്ഥന

8 നിങ്ങൾക്കെല്ലാവർക്കും വേണ്ടി യേശുക്രിസ്തുവിലൂടെ എന്റെ ദൈവത്തിന് ഞാനാദ്യമായി നന്ദി പറയുന്നു. നിങ്ങളുടെ വിശ്വാസത്തെപ്പറ്റി സമസ്തലോകവും വിളംബരം ചെയ്യുന്നതിനാൽ ഞാൻ ദൈവത്തോടു നന്ദി പറയുന്നു. **9-10** ഞാൻ പ്രാർത്ഥിക്കുമ്പോഴെല്ലാം നിങ്ങളെ ഓർമ്മിക്കും. ഇതു സത്യമാണെന്നു ദൈവത്തിനറിയാം. അവന്റെ പുത്രന്റെ സുവിശേഷത്തെപ്പറ്റി ജനങ്ങളെ ഉദ്ബോധിപ്പിച്ചു കൊണ്ടാണ് ഞാൻ എന്റെ ആത്മാവിൽ ദൈവത്തെ ആരാധിക്കുന്നത്. നിങ്ങളുടെ അടുത്ത് എത്താനുള്ള അനുമതിക്കായി ഞാൻ പ്രാർത്ഥിക്കുന്നു. ദൈവം ആഗ്രഹിക്കുന്നുവെങ്കിൽ അതു സംഭവിക്കും. **11** നിങ്ങളെ കാണാൻ ഞാൻ അതിയായി ആഗ്രഹിക്കുന്നു. നിങ്ങളെ ശക്തരാക്കാൻ ചില ആത്മീയവരം നൽകാൻ എനിക്കാഗ്രഹമുണ്ട്. **12** നമുക്ക് ഓരോരുത്തർക്കുമുള്ള വിശ്വാസത്തിന്റെ അടിസ്ഥാനത്തിൽ നാം പരസ്പരം സഹായിക്കണമെന്ന ആഗ്രഹമാണ്

ഞാനിവിടെ ലക്ഷ്യമാക്കുന്നത്. **13** സഹോദരീ സഹോദരന്മാരേ, നിങ്ങളുടെ സമീപമെത്താൻ ഞാൻ പലതവണ ഒരുങ്ങിയതാണ് എന്ന കാര്യം നിങ്ങളറിയണമെന്നു ഞാൻ ആശിക്കുന്നു. എന്നാൽ നിങ്ങളുടെ അടുത്തുവരാൻ എനിക്ക് അനുമതി ലഭിച്ചില്ല. ആത്മീയ അഭിവൃദ്ധിക്ക് നിങ്ങളെ സഹായിക്കണമെന്നുള്ളതുകൊണ്ട് അവിടെ വരാൻ ഞാനാഗ്രഹിക്കുന്നു. ശേഷം ജാതികളെ സഹായിച്ചതുപോലെ നിങ്ങളെയും സഹായിക്കാൻ ഞാനാഗ്രഹിക്കുന്നു.

14 എനിക്ക് യവനന്മാരോടും യവനന്മാരല്ലാത്തവരോടും വിജ്ഞാനികളോടും ഭോഷന്മാരോടും എല്ലാവരോടും കടപ്പാടുണ്ട്. **15** അതുകൊണ്ടാണ് റോമയിലുള്ള നിങ്ങളോടും സുവിശേഷം പ്രസംഗിക്കുവാൻ ഞാനാഗ്രഹിക്കുന്നത്.

16 സുവിശേഷത്തെക്കുറിച്ച് എനിക്കു ലജ്ജയില്ല, എന്തുകൊണ്ടെന്നാൽ വിശ്വസിക്കുന്ന എല്ലാവർക്കും, ആദ്യം യെഹൂദന്മാരും പിന്നെ ജാതികൾക്കും രക്ഷിക്കപ്പെടുവാൻ ദൈവം ഉപയോഗിക്കുന്ന ശക്തിയാണത്. **17** ദൈവം ജനങ്ങളെ നീതീകരിക്കുന്നതെങ്ങനെയെന്ന് സുവിശേഷത്തിൽ വെളിപ്പെടുത്തിയിരിക്കുന്നു. ഈ നീതീകരണത്തിനുള്ള വഴി ആദിമുതൽ അവസാനം വരെ വിശ്വാസത്തിൽ അടിസ്ഥാനപ്പെട്ടിരിക്കുന്നു. തിരുവെഴുത്ത് പറയുന്നതുപോലെ, “വിശ്വാസത്താൽ നീതീകരിക്കപ്പെട്ടവൻ എന്നേക്കും ജീവിക്കും.”*

എല്ലാവരും തെറ്റു ചെയ്തു

18 ദൈവകോപം സ്വർഗ്ഗത്തിൽനിന്നും വെളിപ്പെടുത്തിയിരിക്കുന്നു. ജനങ്ങൾ ദൈവത്തിനെ തിരായി അനുവർത്തിക്കുന്ന എല്ലാ ദുഷ്ടതയിലും വീഴ്ചയിലും ദൈവം കോപിഷ്ടനാണ്. അവർക്ക് സത്യം അറിയാമെങ്കിലും അവരുടെ ദുഷ്ടജീവിതം സത്യത്തെ മറയ്ക്കുന്നു. **19** ദൈവത്തെപ്പറ്റി അറിയാവുന്നതെല്ലാം അവർക്ക് വ്യക്തമായിട്ടും അവർ സത്യത്തെ മറച്ചുവയ്ക്കുന്നതിനാൽ ദൈവം ക്രോധം പ്രകടിപ്പിക്കുന്നു. ദൈവം, തന്നെ സംബന്ധിച്ചതെല്ലാം അവർക്കു മനസ്സിലാക്കി കൊടുത്തിരിക്കുന്നു. **20** നിത്യമായി നിലനിൽക്കുന്ന ശക്തിയും ദൈവീകമഹത്വവും തുടങ്ങി അദൃശ്യഗുണങ്ങളും ദൈവീകമായ സകലതും ദൈവത്തിനുണ്ട്. പക്ഷേ, ലോകാരംഭം മുതൽക്കേ അത്തരം കാര്യങ്ങൾ മനുഷ്യർക്ക് മനസ്സിലാക്കാൻ എളുപ്പമായിരുന്നു. ദൈവം സൃഷ്ടിച്ച എല്ലാറ്റിനും ഇക്കാര്യങ്ങൾ വ്യക്തമാക്കിയിട്ടുണ്ട്. അതുകൊണ്ട് തങ്ങൾ ചെയ്യുന്ന തെറ്റുകളിൽനിന്ന് ജനങ്ങൾക്ക് ഒഴികഴിവില്ല. **21** മനുഷ്യർക്ക് ദൈവത്തെ അറിയാമെങ്കിലും അവർ ദൈവത്തിനു മഹത്വം കൊടുക്കുകയോ അവനോട് നന്ദിപറയുകയോ ചെയ്തില്ല. അവരുടെ ചിന്ത നിഷ്പ്രയോജനമായി. പാപാസ്രത അവരുടെ മൂലമനസ്സുകളിൽ നിറഞ്ഞിരിക്കുന്നു. **22** അവർ ബുദ്ധിമാന്മാരാണെന്നു

*വിശ്വാസത്താൽ ... ജീവിക്കും ഉദ്ധരണി ററബ. 2:4.

അവകാശപ്പെടുന്നെങ്കിലും മുൻപുപോലെയായിരിക്കുന്നു. **23**അനശ്വരനായ ദൈവത്തിന്റെ മഹത്വം അവർ കൈവെടിഞ്ഞിരിക്കുന്നു. ഭൂവാസികളുടെയിടയിൽ നിർമ്മിച്ച വിഗ്രഹങ്ങളെ നമസ്കരിക്കാൻ ആ മഹത്വത്തെ അവർ കൈമാറ്റം ചെയ്തു. പക്ഷികളെയും നാൽക്കാലികളെയും ഇഴജന്തുക്കളെയും പോലുള്ളവയ്ക്കായി ദൈവമഹത്വം വിൽക്കപ്പെട്ടു.

24ജനങ്ങളിലാകമാനം തിന്മയാണ്, തിന്മ ചെയ്യാൻ മാത്രമാണവരുടെ ആഗ്രഹം. അതുകൊണ്ട് ദൈവം അവരെ ഉപേക്ഷിക്കുകയും അവരുടെ ദുർമ്മാർഗ്ഗങ്ങളിലൂടെ പോകാൻ വിടുകയും ചെയ്തു. അങ്ങനെ അവർ സ്വന്തം ശരീരങ്ങളെ ലൈംഗികപാപങ്ങൾ ചെയ്തുകൊണ്ട് അധഃപതിപ്പിക്കുകയും ചെയ്തു. **25**അവർ ദൈവത്തെ കുറിച്ചുള്ള സത്യം അസത്യത്തിനു കൈമാറ്റം ചെയ്തു. അവർ സൃഷ്ടിക്കപ്പെട്ടതിനെ നമസ്കരിക്കുകയും സേവിക്കുകയും ചെയ്തു. എന്നാൽ അവർ സൃഷ്ടാവായ ദൈവത്തെ നമസ്കരിക്കുകയോ സേവിക്കുകയോ ചെയ്തില്ല. എന്നെന്നും ദൈവം വാഴ്ത്തപ്പെട്ടെട്ടെ! ആമേൻ.

26ഇക്കാരണത്താൽ ദൈവം അവരെ ഉപേക്ഷിക്കുകയും, അവർ അനുവർത്തിക്കാനാഗ്രഹിച്ച ലജ്ജാകരമായ വികാരങ്ങളിലേക്ക് വിട്ടൊഴിയുകയും അവരുടെ സ്ത്രീകൾ പുരുഷന്മാരുമായുള്ള പ്രകൃത്യാനുസരണമായുള്ള ലൈംഗികവേഴ്ച മതിയാക്കി മറ്റു സ്ത്രീകളുമായി ലൈംഗികബന്ധം സ്ഥാപിച്ചു. **27**ഇതുപോലെ പുരുഷന്മാർ സ്ത്രീകളുമായുള്ള നൈസർഗ്ഗിക ബന്ധമുപേക്ഷിച്ച് എപ്പോഴും അവർ കാമാഗ്നിയിൽ എരിഞ്ഞ് പരസ്പരസംഭോഗം പുലർത്തി. പുരുഷന്മാർ പരസ്പരം ലജ്ജാകരമായ വേഴ്ചകളിൽ ഏർപ്പെട്ടു. അവരുടെ ദുഷ്പ്രവൃത്തികൾക്കുള്ള ശിക്ഷ സ്വയം ഏറ്റുവാങ്ങുകയും ചെയ്തു.

28ദൈവത്തെക്കുറിച്ച് സത്യസന്ധമായ അറിവുണ്ടായിരിക്കണമെന്നത് പ്രധാനപ്പെട്ട ഒരു കാര്യമാണെന്ന് അവർ ചിന്തിച്ചില്ല. അതുകൊണ്ട് ദൈവം അവരെ തള്ളുകയും അവരുടേതായ വ്യർത്ഥചിന്തകളിൽ മുഴുകാൻ കൈവെടിയുകയും ചെയ്തു. അങ്ങനെ അവർ ചെയ്യുന്നതൊക്കെ കാര്യങ്ങൾ ചെയ്തു. **29**അവർ എല്ലാ തരത്തിലുമുള്ള തിന്മയും ദുഷ്ടതയും സ്വാർത്ഥതയും ദേഷ്യവും ഉള്ളവരായിത്തീർന്നു. അവരിൽ അസൂയയും കൊലപാതകവും കലഹവും വഞ്ചനയും വിദ്വേഷവും നിറഞ്ഞു നിന്നു. **30**അവർ പരദൂഷണവും കൂശുകൂശുപ്പും നടത്തി. അവർ ദൈവവിരോധികളും ധിക്കാരികളും ദുരഭിമാനികളും ആത്മപ്രശംസ നടത്തുന്നവരുമായി ദുഷ്ടത ചെയ്യാനുള്ള വഴികൾ കണ്ടെത്തി. മാതാപിതാക്കളെ അനുസരിക്കാത്തവരായി. **31**അവർ ഭോഷന്മാർ, തങ്ങളുടെ പ്രതിജ്ഞ പാലിക്കാത്തവർ, അന്യരോട് ദയയോ കാരുണ്യമോ ഇല്ലാത്തവർ. **32**അവർക്ക് ദൈവനീതി അറിയാം. ഇത്തരം കാര്യങ്ങൾ ചെയ്യുന്നവർ മരണാർഹരാണെന്ന ദൈവകല്പന അവർക്കറിയാം. എന്നിട്ടും അവർ തങ്ങളുടെ ദുഷ്ടകൃത്യങ്ങൾ തുടരുക മാത്രമല്ല ഇത്തരം പ്രവൃത്തികൾ ചെയ്യുന്നവരെ ശരിവയ്ക്കുകയും ചെയ്യുന്നു.

യെഹൂദരും പാപികളാണ്

2 മറ്റുള്ളവരെ വിധിക്കരുത്, കാരണം നിങ്ങളും പാപം കൊണ്ട് അപരാധികളാണ്. മറ്റുള്ളവ

രെ വിധിക്കുമ്പോൾ അവർ ചെയ്യുന്ന അതേ തെറ്റുകൾ നിങ്ങളും ചെയ്യുന്നു. അതുകൊണ്ട് നിങ്ങൾ അവരെ വിധിക്കുമ്പോൾ യഥാർത്ഥത്തിൽ നിങ്ങൾ നിങ്ങളുടെ തെറ്റിനെത്തന്നെയാണ് വിധിക്കുന്നത്. **2**അത്തരം തെറ്റു ചെയ്യുന്നവരിൽ ദൈവത്തിന്റെ വിധിന്യായം പ്രവർത്തിക്കുന്നത് ശരിയാണെന്ന് നമുക്കറിയാം. **3**പാപികളെ വിധിക്കുകയും, അതേ പാപം ചെയ്യുകയും ദൈവനീതിയെക്കുറിച്ച് അറിയുകയും ചെയ്യുന്ന നിങ്ങൾ ദൈവത്തിന്റെ ന്യായവിധിയിൽനിന്ന് രക്ഷപ്പെടുമെന്ന് കരുതുന്നുണ്ടോ? **4**ദൈവം നിങ്ങളോടു വളരെ കരുണയുള്ളവനാണ്. അവൻ നിങ്ങളുടെ നേർക്ക് ക്ഷമ കാണിക്കുന്നു. നിങ്ങളുടെ മാറ്റത്തിനു വേണ്ടി അവൻ കാത്തിരിക്കുന്നു. പക്ഷേ, നിങ്ങൾ അവന്റെ കാരുണ്യത്തെക്കുറിച്ച് ഒട്ടും ചിന്തിക്കുന്നില്ല. നിങ്ങളുടെ മാനസാന്തരത്തിനു കാത്തിരിക്കാൻ തക്കവണ്ണം അത്രമേൽ കരുണാമയനാണ് ദൈവം എന്ന് ഒരു പക്ഷേ നിങ്ങൾക്കറിവില്ലായിരിക്കും. **5**പക്ഷേ, നിങ്ങൾ കഠിനഹൃദയരും ദൃശ്ശാഢ്യരും ആണ്. പശ്ചാത്താപത്തിനു വിധേയരാകാൻ മടിക്കുന്നതുകൊണ്ട് നിങ്ങൾക്കു നിങ്ങൾക്കു ശിക്ഷ വീണ്ടും പെരുപ്പിക്കുന്നു. ദൈവം തന്റെ കോപം വെളിവാക്കുന്ന ദിവസം ആ ശിക്ഷ നിങ്ങൾക്കു കിട്ടുകയും ചെയ്യും. ആ ദിവസം മനുഷ്യർ ദൈവത്തിന്റെ ശരിയായ ന്യായവിധി കാണും. **6**ഓരോ വ്യക്തിക്കും താൻ ചെയ്തവയ്ക്കുള്ള പ്രതിഫലമോ ശിക്ഷയോ ദൈവം നൽകും. **7**ദൈവ മഹത്വത്തിനു കീർത്തിക്കും നിത്യജീവനും വേണ്ടി ചിലർ ജീവിക്കും. എപ്പോഴും സൽപ്രവൃത്തികൾ നിറഞ്ഞ ജീവിതത്തിനായി അവർ നിർബന്ധം പിടിക്കും. ദൈവം അവർക്കു നിത്യജീവൻ നൽകും. **8**മറ്റു ചിലർ സ്വാർത്ഥമതികളും സത്യം വേഷണത്തിൽ വിമുഖരുമാണ്. അവർ ദുഷ്ടതയെ പിന്തുടരും. ദൈവം തന്റെ ശിക്ഷയും കോപവും അവർക്കു നൽകും. **9**ദുഷ്ടത ചെയ്യുന്ന യെഹൂദരും ജാതികളുമായ എല്ലാവർക്കും ദൈവം പ്രശ്നങ്ങളും കഷ്ടതകളും നൽകും. **10**സൽപ്രവൃത്തികളിൽ ഏർപ്പെടുന്ന യെഹൂദരും അല്ലാത്തവരുമായ എല്ലാവർക്കും അവൻ മഹത്വം ബഹുമാനവും സമാധാനവും സമ്മാനിക്കും. **11**ദൈവം എല്ലാവരെയും പക്ഷപാതരഹിതമായി വിധിക്കുന്നു.

12ന്യായപ്രമാണം ഉള്ളവരും അതില്ലാത്തവരും പാപം ചെയ്യുമ്പോൾ സമന്മാരുമാകുന്നു. ന്യായപ്രമാണമില്ലാത്തതിനാൽ പാപം ചെയ്യുന്നവർ നശിക്കും. ന്യായപ്രമാണം ഉണ്ടായിട്ടു പാപം ചെയ്യുന്നവർ ന്യായപ്രമാണം കൊണ്ട് വിധിക്കപ്പെടും.

13ന്യായപ്രമാണത്തെപ്പറ്റിയുള്ള കേട്ടറിവ് ആർക്കും നീതീകരിക്കപ്പെടുവാൻ സഹായകമാവുകയില്ല. ന്യായപ്രമാണം അനുശാസിക്കുന്ന കാര്യങ്ങളെല്ലാം അനുസരിക്കുമെങ്കിൽ അത് ദൈവമുമ്പാകെ നീതീകരിക്കപ്പെടുവാൻ സഹായിക്കും. **14**ജാതികൾക്ക് ആ ന്യായപ്രമാണമില്ല. പക്ഷേ അവർ സ്വാഭാവികമായി ന്യായപ്രമാണം ആവശ്യപ്പെടുമ്പോലെ പ്രവർത്തിക്കുമ്പോൾ അവർക്കു ന്യായപ്രമാണം ഇല്ലെങ്കിലും, അവർ തന്നെയാകും അവരുടെ ന്യായപ്രമാണം. **15**തങ്ങളുടെ ഹൃദയങ്ങളിൽ നന്മ തിന്മകളെ അവർ വിവേചിച്ചറിയിക്കുന്നത് ന്യായപ്രമാണത്തിനു അനുസൃതമായ മട്ടിൽ തന്നെയാണ്. തെറ്റും ശരിയും അവർക്ക് അനുഭവവേദ്യമാ

കുന്നവിയം അവർ പ്രകടിപ്പിക്കുന്നു. ചിലപ്പോൾ തങ്ങളുടെ പ്രവൃത്തികൾ തെറ്റാണെന്ന് അവരുടെ മനസ്സ് മന്ത്രിക്കുകയും അങ്ങനെ അവർക്ക് കുറ്റബോധം ഉളവാകുകയും ചെയ്യുന്നു. മറ്റുചിലപ്പോൾ അവരുടെ മനസ്സ് തങ്ങളുടെ ചെയ്തികളെ ശരിവയ്ക്കുകയും അങ്ങനെ അവരെ കുറ്റബോധത്തിൽനിന്നും വിമുക്തരാക്കുകയും ചെയ്യുന്നു. **16**മനുഷ്യമനസ്സിലെ രഹസ്യങ്ങളെ ദൈവം വിചാരണചെയ്യുന്ന ആ ദിവസം ഇതെല്ലാം നടക്കും. ഞാൻ മനുഷ്യരെ അറിയിക്കുന്ന സുവിശേഷമനുസരിച്ച് ദൈവം ക്രിസ്തുയേശു വഴി മനുഷ്യരെ വിധിക്കും.

യെഹൂദരും ന്യായപ്രമാണവും

17നിങ്ങളുടെ കാര്യം എങ്ങനെ? നിങ്ങൾ ഒരു യെഹൂദനാണെന്നു പറയുന്നു. നിങ്ങൾ ന്യായപ്രമാണത്തിൽ വിശ്വസിക്കുന്നവരും ദൈവത്തോടടുത്തവരെന്നും നിങ്ങൾ പ്രശംസിക്കുന്നു. **18**നിങ്ങൾ എന്നു ചെയ്യണമെന്നാണ് ദൈവം ആവശ്യപ്പെടുന്നത് എന്നു നിങ്ങൾക്കറിയാം. ന്യായപ്രമാണം നിർദ്ദേശിച്ചിട്ടുള്ളതിൽ പ്രകാരം പ്രധാനവസ്തുതകൾ നിങ്ങൾക്ക് അറിയാം. **19**വഴിയറിയാത്തവർക്ക് ഒരു വഴികാട്ടിയാണെന്നു നിങ്ങൾ സ്വയം കരുതുന്നു. പാപത്തിന്റെ ഇരുട്ടിൽ അകപ്പെട്ടവർക്ക് വെളിച്ചമാണെന്നും നിങ്ങൾ വിചാരിക്കുന്നു. **20**ഭോഷന്മാർക്കും, എന്താണ് ശരിയെന്നു എടുത്തുകാട്ടാൻ നിങ്ങൾക്കാകുമെന്നു നിങ്ങൾ കരുതുന്നു. പക്ഷതയില്ലാത്തവർക്കു നിങ്ങൾ അദ്ധ്യാപകനാണെന്നു സ്വയം വിചാരിക്കുകയും ന്യായപ്രമാണം അറിയുന്നതുകൊണ്ട് എല്ലാം അറിയുന്നുവെന്നും സത്യം പൂർണ്ണമായും തനിക്കു വെളിപ്പെട്ടുവെന്നും നിങ്ങൾ കരുതുന്നു. **21**മറ്റുള്ളവരെ പഠിപ്പിക്കുന്ന നിങ്ങൾക്ക് എന്തുകൊണ്ട് സ്വയം പഠിച്ചുകൂടാ? മോഷ്ടിക്കരുതെന്നു മറ്റുള്ളവരോട് പറയുന്ന നിങ്ങൾ സ്വയം മോഷ്ടിക്കുന്നു. **22**വ്യഭിചരിക്കരുതെന്നു അന്യരെ ഉപദേശിക്കുന്ന നിങ്ങൾ തന്നെ ആ പാപം ചെയ്യുന്നു. വിഗ്രഹങ്ങളെ വെറുക്കുന്ന നിങ്ങൾ ക്ഷേത്രങ്ങൾക്കുള്ളയടിക്കുന്നു. **23**ദൈവത്തിന്റെ ന്യായപ്രമാണത്തിൽ പ്രശംസിക്കുകയും ആ ന്യായപ്രമാണം ലംഘിക്കുകയും ചെയ്തുകൊണ്ട് നിങ്ങൾ ദൈവത്തിനു അപമാനം വരുത്തുന്നു. **24**തിരുവെഴുത്തുകളിൽ എഴുതിയിട്ടുണ്ട്: “നിങ്ങൾ യെഹൂദർ മൂലം ജാതികളാൽ ദൈവം അവമതിക്കപ്പെടുന്നു.”* **25**നിങ്ങൾ ന്യായപ്രമാണം അനുസരിക്കുന്നുവെങ്കിൽ പരിച്ഛേദന ഗുണമുണ്ട്; മറിച്ച് നിങ്ങൾ ന്യായപ്രമാണം ലംഘിക്കുന്നുവെങ്കിൽ ആ പരിച്ഛേദന അഗ്രഹ്യമാകും. **26**പക്ഷപരിച്ഛേദന ചെയ്തിട്ടില്ലാത്ത ജാതികൾ ന്യായപ്രമാണം അനുശാസിക്കുന്നത് ചെയ്താൽ അവർ യഥാർത്ഥത്തിലും പരിച്ഛേദന ചെയ്തവരാകും. **27**അഗ്രഹ്യമായിരുന്നെങ്കിൽ ന്യായപ്രമാണം അനുസരിക്കുന്നുവെങ്കിൽ, ന്യായപ്രമാണവും പരിച്ഛേദനയും ഉള്ള ന്യായപ്രമാണ ലംഘിയായ നിന്നെ അവൻ കുറ്റം വിധിക്കും. **28**ശരീരം കൊണ്ടു മാത്രം യെഹൂദനായവൻ യഥാർത്ഥത്തിൽ ഒരു യെഹൂദനല്ല. ബാഹ്യമായി മാത്രമുള്ളതല്ല യഥാർത്ഥ പരിച്ഛേദന. **29**ആന്തരികമായും യെഹൂദനാകുന്നതോടുകൂടി

മാത്രമാണ് ഒരുവൻ യഥാർത്ഥ യെഹൂദനാകുന്നത്. ഏതെത്തിലാണ് ശരിയായ പരിച്ഛേദന നടക്കേണ്ടത്. അത് എഴുതപ്പെട്ട ന്യായപ്രമാണത്തിനൊത്തല്ല, ആത്മാവിലൂടെയാണ് നടക്കുക. ആത്മാവിലൂടെ ഏതെത്തിൽ പരിച്ഛേദന ഏറ്റവൻ മനുഷ്യരിൽനിന്നല്ല ദൈവത്തിൽനിന്നുമാണ് പ്രശംസ ലഭിക്കുക.

3മറ്റുള്ളവർക്ക് ഇല്ലാത്തതായി യെഹൂദർക്ക് എന്തു മേന്മയാണുള്ളത്? പരിച്ഛേദിതരായി എന്നതിന് എന്തു ശ്രേഷ്ഠതയുണ്ട്? **2**ഉണ്ട്, യെഹൂദർക്ക് പല ആനുകൂല്യങ്ങളുമുണ്ട്. ഏറ്റവും പ്രധാനം ഇതാണ്: ദൈവം അവന്റെ ഉപദേശങ്ങൾ യെഹൂദരെ വിശ്വസിച്ചാണ് ഏല്പിച്ചിരിക്കുന്നത്. **3**ചില യെഹൂദർ ദൈവത്തോടു വിശ്വസ്തത കാട്ടിയില്ല എന്നതു സത്യം തന്നെ. പക്ഷെ, അത് വാഗ്ദാന പാലനത്തിൽനിന്നും ദൈവത്തെ മാറ്റി നിർത്തുമോ? **4**ഇല്ല. എല്ലാവരും നൂണയന്മാരായാലും, ദൈവം കേവലം സത്യമായി തുടർന്നുകൊണ്ടേയിരിക്കും. എഴുതപ്പെട്ടിരിക്കുന്നതുപോലെ, “നിന്റെ വാക്കുകളിൽ നീ നീതികരിക്കപ്പെടുകയും വിധിക്കപ്പെടുമ്പോൾ നീ വിജയിക്കുകയും ചെയ്യട്ടെ.” സങ്കീർത്തനങ്ങൾ 51:4

5നാം തെറ്റു ചെയ്യുമ്പോൾ അത് ദൈവത്തിന്റെ നീതിയെ കൂടുതൽ വെളിപ്പെടുത്തുന്നു. അതിനാൽ ദൈവം നമ്മെ ശിക്ഷിക്കുമ്പോൾ അവൻ അന്യായമാണ് ചെയ്യുന്നതെന്നു പറയാൻ നമുക്കു സാധിക്കുമോ? (ചിലർക്ക് തോന്നിയേക്കാവുന്ന ഒരാശയം പറഞ്ഞുവെക്കേണ്ടതുണ്ട്.) **ഇല്ല.** ദൈവത്തിനു നമ്മെ ശിക്ഷിക്കാൻ സാധിക്കില്ലെങ്കിൽ അവൻ ലോകത്തെ വിധിക്കാനും സാധിക്കില്ല.

7ഒരുവൻ പറഞ്ഞേക്കാം, “എന്റെ കാപട്യം ദൈവത്തിന്റെ സത്യത്തെ വെളിവാക്കുന്നതിനാൽ ഞാൻ അസത്യം പറയുമ്പോൾ അത് ദൈവത്തിന് കൂടുതൽ മഹത്വം പ്രദാനം ചെയ്യുന്നു. അപ്പോൾ പിന്നെഎന്നെ ഒരു പാപിയെന്നു എന്തിനു വിധിക്കണം?” **8**“നന്മ നേടാൻ വേണ്ടി നമുക്കു പാപം ചെയ്യാം” എന്നു പറയുന്നതു പോലെയാണിത്. ഇത്തരം കാര്യങ്ങളാണ് നാം പഠിപ്പിക്കുന്നതെന്ന് ധാരാളം പേർ നമ്മെ വിമർശിച്ചു പറയുന്നുണ്ട്. ഇങ്ങനെ പറയുന്നവർ തെറ്റുകാർ മാത്രമല്ല, അവർ വിധിക്കപ്പെടണം.

എല്ലാവരും പപികളാണ്

9അതു കൊണ്ട് യെഹൂദരായ നാം മറ്റുള്ളവരെപ്പോലെ മേന്മയുള്ളവരാണോ? അല്ല. യെഹൂദരും ജാതികളും തുല്യരാണെന്നു ഞാൻ നേരത്തേ തന്നെ പറഞ്ഞു. എല്ലാവരും പാപികൾ തന്നെ. **10**തിരുവെഴുത്തുകളിൽ പറയുന്നതുപോലെ, “പാപമില്ലാത്തവരായി ആരുമില്ല, ആരും! **11**കാര്യം ഗ്രഹിക്കുന്നവരായി ആരുമില്ല. ദൈവത്തെ കാണാൻ യഥാർത്ഥത്തിൽ ആഗ്രഹിക്കുന്നവരും ആരുമില്ല.

12എല്ലാവരും വ്യതിചലിച്ചവരും വിലകെട്ടവരുമായി. നന്മ ചെയ്യുന്നവരായി ആരുമില്ല. ആരും.” സങ്കീർത്തനങ്ങൾ 14:1-3

13“അവരുടെ കണ്ഠം ഒരു തുറന്ന ശവക്കല്ലറ പോലെ. അവർ തങ്ങളുടെ നാവ് അസത്യവാദത്തിനുപയോഗപ്പെടുത്തുന്നു.”

“നിങ്ങൾ ... അവമതിക്കപ്പെടുന്നു” ഉദ്ധരണി യേശ. 52:5.

സങ്കീർത്തനങ്ങൾ 5:9

“അവർ പറയുന്ന കാര്യങ്ങൾ സർപ്പവിഷം പോലെ.” സങ്കീർത്തനങ്ങൾ 140:3

14“അവരുടെ നാവ് നിറയെ ശാപവും വെറുപ്പും ആണ്.” സങ്കീർത്തനങ്ങൾ 10:7

15“ദ്രോഹിക്കാനും കൊല്ലാനും അവർ എപ്പോഴും ഒരുക്കമാണ്.

16ചെല്ലുന്നിടത്തെല്ലാം അവർ നാശവും ദുഃഖവും വീശിയ്ക്കുന്നു.

17അവർക്ക് ശാന്തിയുടെ മാർഗ്ഗം അജ്ഞാതമാണ്.” യേശുവാ 59:7-8

18“അവർക്ക് ദൈവത്തെ ഭയമോ ബഹുമാനമോ ഇല്ല.” സങ്കീർത്തനങ്ങൾ 36:1

19ന്യായപ്രമാണം ഇതെല്ലാമനുശാസിക്കുന്നത് ന്യായപ്രമാണവിധേയരായവരോടാണ്. ഇത് എല്ലാവരെയും ഒഴികഴിവില്ല കണ്ടെത്തുന്നതിൽ നിന്നും തടയുകയും മുഴുവൻ ലോകത്തെയും ദൈവവിധിക്കു വിധേയമാക്കുകയും ചെയ്യും. 20എന്നുകൊണ്ടെന്നാൽ, കേവലം നിയമം അനുസരിക്കുന്നതു കൊണ്ടുമാത്രം ഒരുവനും ദൈവത്തിന്റെ മുന്നിൽ നീതീകരിക്കപ്പെടുന്നില്ല. ന്യായപ്രമാണം നൽകുന്നത് എന്താണ്. പാപം എന്ന അറിവാണിത്.

ദൈവം മനുഷ്യരെ എങ്ങനെ നീതീകരിക്കുന്നു

21എന്നാൽ ന്യായപ്രമാണം വഴിയല്ലാതെ മനുഷ്യരെ നീതീകരിക്കാൻ ദൈവത്തിന് ഒരു മാർഗ്ഗമുണ്ട്. ഇപ്പോൾ ആ മാർഗ്ഗമാണ് ദൈവം നമ്മുക്കു കാണിച്ചുതന്നിരിക്കുന്നത്. ന്യായപ്രമാണവും പ്രവാചകരും ഈ വഴിയെക്കുറിച്ച് നമ്മോടു പറഞ്ഞിട്ടുണ്ട്. 22ദൈവം മനുഷ്യരെ, അവർക്ക് ക്രിസ്തുവിലുള്ള വിശ്വാസം വഴി അവനിൽ നീതീകരിക്കുന്നു. ദൈവം ഇങ്ങനെ ചെയ്തത് ക്രിസ്തുവിൽ വിശ്വസിക്കുന്ന എല്ലാവർക്കും വേണ്ടിയാണ്. സകലരും സമന്തരാണ്. 23പാപം ചെയ്യുകമൂലം സകലരും ദൈവമഹത്വത്തിനു നിരക്കാത്തവരായി. 24ജനങ്ങൾ ദൈവത്തിന്റെ കരുണയാൽ നീതീകരിക്കപ്പെട്ടു. ഇതൊരു സൗജന്യസമ്മാനമാണ്. യേശുക്രിസ്തുവഴി പാപത്തിൽനിന്നും നാം മോചിതരായിക്കൊണ്ടിരിക്കുന്നതിനാൽ ദൈവം നമ്മെ നീതീകരിക്കുന്നു. 25വിശ്വാസം കൊണ്ട് മനുഷ്യരുടെ പാപങ്ങളെ മറയ്ക്കുന്നതിനുള്ള ഒരു വഴിയായിട്ടാണ് ദൈവം ക്രിസ്തുവിനെ നിയോഗിച്ചത്. ക്രിസ്തുവിന്റെ രക്തത്താലാണ് ദൈവം ഇതു ചെയ്തത്. ദൈവം എപ്പോഴും ഉചിതവും ശരിയായതുമാണ് ചെയ്യുന്നതെന്ന് ഇതു തെളിയിക്കുന്നു. പണ്ടുള്ളവർ ചെയ്ത പാപത്തിന് അവരെ ശിക്ഷിക്കാതെ ക്ഷമപാലിച്ചതുവഴി ദൈവം തന്റെ മുൻകാല നിലപാട് ശരിയാണെന്നു വെളിപ്പെടുത്തി. 26താൻ നീതിയുള്ളവനാണെന്ന് കാണിക്കാനായി ദൈവം ഇന്നു ക്രിസ്തുവിനെ തന്നു. ശരിയായി വിധിക്കാനും, ക്രിസ്തുവിലുള്ള വിശ്വാസത്തിലൂടെ ദൈവത്തിനു മുമ്പിൽ മനുഷ്യരെ സന്തോഷിപ്പിക്കാനും ദൈവം ഇത് ചെയ്തു. 27അതുകൊണ്ട്, നാം സ്വയം പുകഴ്ത്തുന്നതിനു എന്തെങ്കിലും അടിസ്ഥാനമുണ്ടോ? ഇല്ലേയില്ല. എന്തുകൊണ്ടില്ല? വിശ്വാസത്തിന്റെ മാർഗ്ഗം എല്ലാത്തരം പുകഴ്ത്തലിനെയും ഒഴിവാക്കുന്നു. പ്രവൃത്തിയുടെ മാർഗ്ഗമല്ല. 28കാരണം, ഏതൊരുവനും

നീതീകരിക്കപ്പെടുന്നത് വിശ്വാസം വഴിയാണ്; അല്ലാതെ നിയമം പാലിക്കാൻ വേണ്ടി അവൻ ചെയ്തകാര്യങ്ങൾ വഴിയല്ല. അതാണ് നമ്മുടെ വിശ്വാസം. 29ദൈവം യെഹൂദരുടെ മാത്രം ദൈവമല്ല, മറ്റുള്ള രാഷ്ട്രങ്ങളുടെയും (ജാതികളുടെയും) കൂടിയാണ്. 30ഒരു ദൈവമെയുള്ളൂ. ഈ ഒരുദൈവം വിശ്വാസം വഴി യെഹൂദരെയും വിശ്വാസം വഴി ജാതികളെയും നീതീകരിക്കും. 31അങ്ങനെയെങ്കിൽ വിശ്വാസത്തിന്റെ പാത പിന്തുടർന്നുകൊണ്ട് ന്യായപ്രമാണത്തെ നമുക്ക് നശിപ്പിക്കാമോ? പാടില്ല. യഥാർത്ഥത്തിൽ ന്യായപ്രമാണം അനുശാസിക്കുന്നത് വിശ്വാസത്തിലൂടെ നാം ചെയ്യുന്നുവെന്നെയുള്ളൂ.

അബ്രാഹാമിന്റെ മാതൃക

4 നമ്മുടെ പൂർവ്വിതാവായ അബ്രാഹാമിനെക്കുറിച്ച് നമുക്കെന്തു പറയാം? വിശ്വാസത്തെക്കുറിച്ച് അവൻ എന്താണു മനസ്സിലാക്കിയത്. 2അബ്രാഹാം അവന്റെ പ്രവൃത്തി വഴിയാണ് നീതീകരിക്കപ്പെട്ടതെങ്കിൽ പുകഴ്ച പറയാൻ അവന് കാരണവുമുണ്ട്. പക്ഷേ, ദൈവനാമകം പുകഴ്ച പറയാൻ സാധിക്കില്ല. 3തിരുവെഴുത്തുകളിൽ പറയുന്നു, “അബ്രാഹാം ദൈവത്തെ വിശ്വസിച്ചു.ദൈവം അബ്രാഹാമിന്റെ വിശ്വാസം അംഗീകരിച്ചു. ഇത് അബ്രാഹാമിനെ ദൈവത്തിന്റെ മുമ്പാകെ നീതീകരിച്ചു.” 4ഒരുവൻ വേലയെടുത്തതിന് അവന്നു നൽകുന്ന കൂലി ദാനമല്ല. ആ കൂലി അവന് അർഹതപ്പെട്ടതാണ്. ഒരാൾക്കും അവന്റെ ന്യായീകരണം നേടാനൊക്കില്ല. ദൈവത്തിങ്കൽ വിശ്വാസമർപ്പിക്കുന്ന ആളെ ദൈവത്തിനു മാത്രമേ ന്യായീകരിക്കാനാവൂ. ദുഷ്ടനെപ്പോലും ന്യായീകരിക്കാൻ ദൈവത്തിനു കഴിയും. 5ദൈവീകമല്ലാത്തതിനെ സാധ്യമാക്കുന്നവനും നിഷ്ക്രിയനും എങ്കിലും ദൈവത്തിൽ വിശ്വസിക്കുന്ന ഒരുവനെ അവന്റെ വിശ്വാസത്തിന്റെ അടിസ്ഥാനത്തിലാണ് നീതീകരിക്കുന്നത്. ദൈവമാണ് ദുഷ്ടരെപ്പോലും നീതീകരിക്കപ്പെടാൻ അർഹരാക്കുന്നത്. 6ദാവീദ് പറഞ്ഞതും ഇതു തന്നെ: ഒരുവന്റെ പ്രവൃത്തികളെ കണക്കിലെടുക്കാതെ അവനെ നല്ലവനായി ദൈവം സ്വീകരിക്കുമ്പോഴാണ് അവൻ സന്തോഷനാകുന്നത്. 7“അപരാധങ്ങൾ ക്ഷമിക്കപ്പെടുകയും പാപം മറയ്ക്കപ്പെടുകയും ചെയ്യുന്നവർ അനുഗ്രഹീതർ. 8പാപങ്ങൾ കണക്കിലെടുക്കാതെയുള്ള ഒരു വനെ ദൈവം സ്വീകരിക്കുമ്പോൾ അവൻ യഥാർത്ഥത്തിൽ അനുഗ്രഹീതൻ.” സങ്കീർത്തനങ്ങൾ 32:1-2 9പരിച്ഛേദനയേറ്റവർക്കു മാത്രമേ സന്തോഷത്തിനർഹതയുള്ളൂ എന്നാണോ? അതോ അഗ്രഹർമ്മികൾക്കും ഉണ്ടോ? ദൈവം അബ്രാഹാമിന്റെ വിശ്വാസത്തെ അംഗീകരിക്കുകയും ആ വിശ്വാസം അവനെ ദൈവത്തിന്റെ മുമ്പാകെ നീതീകരിക്കുകയും ചെയ്തുവെന്ന് നാം നേരത്തേ പറഞ്ഞുകഴിഞ്ഞു. 10അപ്പോൾ ഇതെങ്ങനെ സംഭവിച്ചു. പരിച്ഛേദനയ്ക്കു മുമ്പോ പിമ്പോ ദൈവം അബ്രാഹാമിനെ സ്വീകരിച്ചത്? പരിച്ഛേദനയ്ക്കു മുമ്പാണ് ദൈവം അവനെ സ്വീകരിച്ചത്. 11ദൈവം തന്നെ സ്വീകരിച്ചുവെന്നു വെളിപ്പെടുത്തുന്നതിനു വേണ്ടിയാണ് അബ്രാഹാം പിന്നീട് പരിച്ഛേദ

ദന നടത്തിയത്. പരിച്ഛേദന ചെയ്യുന്നതിന് മുമ്പ് തന്നെ ദൈവം അവനെ വിശ്വാസം വഴി ദൈവത്തിൽ നീതീകരിച്ചിരുന്നു. അതുകൊണ്ട് പരിച്ഛേദനയില്ലാത്ത വിശ്വാസികളുടെ പിതാവുമാണ് അബ്രാഹാം. വിശ്വാസികളെ ദൈവത്താൽ നീതീകരിക്കപ്പെട്ടവരെപ്പോലെ സ്വീകരിച്ചു. **12**അതുപോലെതന്നെ പരിച്ഛേദന ദിത്തുടേയും പിതാവാണ് അബ്രാഹാം. പക്ഷെ, അവരുടെ പരിച്ഛേദനയല്ല അബ്രാഹാമിനെ അവരുടെ പിതാവാക്കിയത്. പരിച്ഛേദനാകും മുമ്പ് നമ്മുടെ പിതാവായ അബ്രാഹാമിനുണ്ടായിരുന്ന വിശ്വാസം പിന്തുടർന്ന് ജീവിക്കുമ്പോൾ മാത്രമാണ് അവർക്ക് അബ്രാഹാം പിതാവായത്.

വിശ്വാസംവഴി ദൈവത്തിൽ നിന്ന് വാഗ്ദാനം ലഭിച്ചു

13വിശ്വാസംവഴിയുള്ള നീതീകരണം കൊണ്ടാണ് അബ്രാഹാമിനും സന്തതികൾക്കും ലോകത്തിന്റെ അവകാശം പൈതൃകമായി കിട്ടുമെന്ന വാഗ്ദാനം ലഭിച്ചത്. അല്ലാതെ ന്യായപ്രമാണം മുലമല്ല. **14**ദൈവം വാഗ്ദാനം ചെയ്ത കാര്യങ്ങൾ ന്യായപ്രമാണം പിന്തുടരുക വഴി ലഭ്യമാക്കുമെങ്കിൽ വിശ്വാസം വില ഇല്ലാത്തതാണ്. അബ്രാഹാമിനോട് ദൈവം നൽകിയ വാഗ്ദാനവും നിരർത്ഥകമാവും. **15**കാരണം, ന്യായപ്രമാണം അനുസരിക്കാതിരുന്നാൽ ദൈവകോപം വരുത്തിവയ്ക്കാനേ ന്യായപ്രമാണത്തിനു കഴിയൂ. പക്ഷെ, ന്യായപ്രമാണമില്ലെങ്കിൽ ലംഘിക്കാനും ഒന്നും ഉണ്ടാവുകയില്ല. **16**വിശ്വാസമുണ്ടാകയാൽ മനുഷ്യർക്ക് ദൈവത്തിൽനിന്ന് വാഗ്ദാനം ലഭിച്ചു. ഇത് ഒരു സൗജന്യസമ്മാനം പോലെയാണ്. അങ്ങനെയെങ്കിൽ അബ്രാഹാമിന്റെ മക്കൾക്കെല്ലാം ആ വാഗ്ദാനം ലഭിക്കും. മോശെയുടെ ന്യായപ്രമാണത്തിനു വിധേയരായിരിക്കുന്നവർക്കു മാത്രമുള്ളതല്ല അബ്രാഹാമിനെപ്പോലെ വിശ്വാസത്തോടെ ജീവിക്കുന്ന എല്ലാവർക്കും വേണ്ടിയുള്ളതാണ് ആ വാഗ്ദാനം. നമ്മുടെ എല്ലാവരുടെയും പിതാവാണ് അബ്രാഹാം. **17**തിരുവെഴുത്തിൽ രേഖപ്പെടുത്തിയിരിക്കുന്നു: “ഞാൻ നിന്നെ പല ജനതകളുടെയും പിതാവായിട്ട്.”* ഇത് ദൈവത്തിന്റെ മുമ്പാകെ സത്യമാണ്. മരിച്ചവരെ ജീവിപ്പിക്കുകയും സംഭവിക്കുകയും ചെയ്തിട്ടില്ലാത്തതും എന്നാൽ സംഭവിക്കാനിരിക്കുന്നതുമായ കാര്യങ്ങളിൽ തീരുമാനം കൈക്കൊള്ളുകയും ചെയ്യുന്ന ദൈവത്തിൽ അബ്രാഹാം വിശ്വസിച്ചു.

18അബ്രാഹാമിനു സന്തതികളുണ്ടാകുമെന്ന് യാതൊരു പ്രതീക്ഷയും ഉണ്ടായിരുന്നില്ല. പക്ഷെ അബ്രാഹാം ദൈവത്തെ വിശ്വസിക്കുകയും പ്രത്യാശയോടെ പ്രതീക്ഷിച്ചിരിക്കുകയും ചെയ്തതുകൊണ്ടുമാത്രമാണ് അവൻ അനേകം ജനതകളുടെ പിതാവായത്. പണ്ടു ദൈവം പറഞ്ഞിരുന്നു, “നിനക്കു ധാരാളം സന്തതികളുണ്ടാകും.”* എന്ന്. **19**ഹൃദയാഭിമാനം നൂറുവയസ്സായ താൻ ശാരീരികമായി സന്താനോല്പാദനത്തിനുള്ള പ്രായം പിന്നിട്ടുവെന്നറിഞ്ഞിട്ടും, സാറാ വന്ധ്യയാണെന്നു മനസ്സിലായിരുന്നിട്ടും ദൈവത്തിലുള്ള അവന്റെ വിശ്വാസം ക്ഷയിച്ചില്ല. **20**ദൈവത്തിന്റെ വാഗ്ദാനം ഫലിക്കു

മോ എന്ന സംശയം അബ്രാഹാമിന് ഒരിക്കലുമുണ്ടായിരുന്നില്ല. അവന്റെ ദൈവവിശ്വാസത്തിന് ഒരിളക്കവും സംഭവിച്ചതുമില്ല. അവൻ വിശ്വാസത്തിൽ ഉറച്ചു നിൽക്കുകയും ദൈവത്തെ വാഴ്ത്തുകയും ചെയ്തു. **21**വാഗ്ദാനം നൽകിയതെല്ലാം നടത്താൻ കഴിവുള്ളവനാണ് ദൈവമെന്ന് അവനുറപ്പുണ്ടായിരുന്നു. **22**അതുകൊണ്ട് “ദൈവം അബ്രാഹാമിന്റെ വിശ്വാസത്തെ സ്വീകരിച്ചു.”* അതിനാൽ അവൻ ദൈവമുമ്പാകെ നീതീകരിക്കപ്പെട്ടു. **23**ഈ വാക്കുകൾ അബ്രാഹാമിനുവേണ്ടിമാത്രം എഴുതപ്പെട്ടവയല്ല. * **24**അവ നമുക്കെല്ലാവർക്കും വേണ്ടിയും കൂടി എഴുതപ്പെട്ടവയാണ്” നമ്മളും വിശ്വസിക്കുന്നതുകൊണ്ട് നമ്മെയും ദൈവം സ്വീകരിക്കും. നമ്മുടെ കർത്താവായ യേശുവിനെ മരണത്തിൽനിന്നും ഉയർത്തിയ ദൈവത്തിലാണ് നാം വിശ്വസിക്കുന്നത്. **25**യേശു നമ്മുടെ പാപം മുലമാണ് വധിക്കപ്പെട്ടത്. ദൈവസന്നിധിയിൽ നമ്മെ നീതീകരിക്കാനായി അവൻ ഉയിർപ്പിക്കപ്പെട്ടു.

ദൈവത്തോട് നിരപ്പ്

5 നമ്മുടെ വിശ്വാസത്താൽ നാം നീതീകരിക്കപ്പെട്ടിരിക്കുന്നതുകൊണ്ട് നമ്മുടെ കർത്താവായ യേശുക്രിസ്തുവഴി നാം ദൈവവുമായി രമ്യപ്പെട്ടിരിക്കുന്നു. **2**ഇപ്പോൾ നാം അനുഭവിക്കുന്ന ദൈവത്തിന്റെ അനുഗ്രഹീതമായ കൃപയിലേക്ക് ക്രിസ്തു നമ്മെ, നമ്മുടെ വിശ്വാസം വഴി, എത്തിച്ചിരിക്കുന്നു. ദൈവീകമഹത്വത്തിൽ പങ്കാളികളാകാമെന്ന പ്രത്യാശയാൽ നാം ഏറെ സന്തുഷ്ടരുമാണ്. **3**പ്രശ്നങ്ങൾ നമ്മെ കൂടുതൽ ക്ഷമാശീലരാക്കും എന്നറിയാവുന്നതുകൊണ്ട് നമ്മെ അഭിമുഖീകരിക്കുന്ന പ്രശ്നങ്ങളിലും നാം സന്തുഷ്ടരാണ്. **4**നാം ബലശാലികൾ ആണെന്നുള്ളതിന് ഈ ക്ഷമ തെളിവാണ്. അത് നമുക്ക് പ്രത്യാശതരുന്നു. **5**ഈ പ്രത്യാശ ഒരിക്കലും നമ്മെ നിരാശപ്പെടുത്തുകയില്ല; അത് ഒരിക്കലും പരാജയപ്പെടുകയുമില്ല. ദൈവം തന്റെ സ്നേഹം നമ്മുടെ ഹൃദയങ്ങളിലേക്കു പകർന്നതുകൊണ്ടാണിത്. പരിശുദ്ധാത്മാവിലൂടെയാണ് ദൈവം തന്റെ സ്നേഹം നമുക്കു നൽകിയത്.

6നാം ബലഹീനരായിരിക്കെ, ക്രിസ്തു നമുക്കുവേണ്ടി മരിച്ചു. നാം ദൈവത്തിനു നിരക്കാതെ വണ്ണം ജീവിച്ചു. പക്ഷെ, തക്കസമയത്ത്, ക്രിസ്തു മനുഷ്യർക്കുവേണ്ടി മരിച്ചു. **7**നീതിമാനായ ഒരുവന്റെ രക്ഷയ്ക്കുവേണ്ടി പോലും മരിക്കാനൊരുങ്ങുന്നവർ വളരെ കുറയും. വളരെ നല്ലവനായ ഒരാൾക്കുവേണ്ടിയാണെങ്കിൽ ചിലപ്പോൾ ചിലർ മരിക്കാൻ സന്നദ്ധരായേക്കാം. **8**പക്ഷെ, നാം പാപികളായിരിക്കുകയാണ് ക്രിസ്തു നമുക്കായി മരിച്ചത്. ഇതു വഴി നമ്മെ യവൻ വളരെയധികം സ്നേഹിച്ചിരുന്നുവെന്ന് ദൈവം വെളിപ്പെടുത്തി.

9നാം ദൈവസന്നിധിയിൽ നീതീകരിക്കപ്പെട്ടത് ക്രിസ്തുവിന്റെ രക്തത്തിലൂടെയാണ്. തീർച്ചയായും അപ്പോൾ നമ്മൾ അവനിലൂടെ ദൈവകോപത്തിൽനിന്നും രക്ഷിക്കപ്പെട്ടു. **10**നമ്മൾ ദൈവത്തിന്റെ ശത്രുക്കളായിരിക്കുമ്പോൾ തന്നെ അവന്റെ പുത്രന്റെ മരണം മുഖേന ദൈവം നമ്മെ മിത്രങ്ങളാക്കി. അതുകൊണ്ട് നാം തീർച്ചയായും ദൈവമിത്രങ്ങളാണ്.

“ഞാൻ ... പിതാവായിട്ട്” ഉദ്ധരണി ഉല്പ. 17:5.

“നിനക്കു ... സന്തതികളുണ്ടാകും” ഉദ്ധരണി ഉല്പ. 15:5.

“അതുകൊണ്ട് ... സ്വീകരിച്ചു” ഉദ്ധരണി ഉല്പ. 15:6.

ഈ വാക്കുകൾ ... എഴുതപ്പെട്ടവയല്ല ഉദ്ധരണി ഉല്പ. 15:6; റോമ. 4:22.

അവന്റെ പുത്രന്റെ ജീവൻ വഴി അവൻ നമ്മെ കൂടുതലായി രക്ഷിക്കുകയും ചെയ്യും. **11**അതു മാത്രമല്ല നാമപ്പോൾ സന്തുഷ്ടരുമാണ്. നമ്മുടെ കർത്താവായ യേശുക്രിസ്തുവിലൂടെയാണ് നാം ഇപ്പോൾ ദൈവികമായ ആനന്ദം അനുഭവിക്കുന്നത്. യേശുവിലൂടെത്തന്നെയാണ് നാം ദൈവവുമായി രമ്യതയിലെത്തിയതു.

ആദാമും ക്രിസ്തുവും

12ഒരു മനുഷ്യന്റെ പ്രവൃത്തിയിലൂടെയാണ് പാപം ലോകത്തിലേക്കു വന്നത്. അതുവഴി മരണവും വന്നു. ഇതു കൊണ്ടാണ് മനുഷ്യരെല്ലാം നിശ്ചയമായും മരിക്കേണ്ടിവരുന്നത്. എല്ലാ മനുഷ്യരും പാപം ചെയ്തു. **13**മോശെയുടെ ന്യായപ്രമാണത്തിനു മുമ്പ് ലോകത്തിൽ പാപമുണ്ടായിരുന്നു. ന്യായപ്രമാണം ഇല്ലായിരുന്നെങ്കിൽ പാപം ചെയ്തതിന്റെ പേരിൽ ദൈവത്തിനു മനുഷ്യരെ കുറ്റക്കാരാക്കാൻ കഴിയുകയില്ലായിരുന്നു. **14**പക്ഷെ, ആദാമിന്റെ കാലം മുതൽ മോശെയുടെ കാലംവരെയുണ്ടായിരുന്ന ജനങ്ങൾക്കും മരിക്കേണ്ടിവന്നു. ദൈവകല്പന അനുസരിക്കാതെ പാപം ചെയ്തതു മൂലം ആദാം മരിച്ചു. പക്ഷെ, ആദാമിനെപ്പോലെയുള്ള തെറ്റു ചെയ്യാതിരുന്നവർക്കും മരിക്കേണ്ടിവന്നു.

വരാനിരുന്നവന്റെ പ്രതിച്ഛായയെ ആയിരുന്നു ആദാം. **15**പക്ഷെ, ദൈവത്തിന്റെ വരദാനം ആദാമിന്റെ അതിക്രമം പോലെയല്ല. ആദാമിന്റെ അതിക്രമം മൂലമാണ് അനവധി പേർ മരിച്ചത്. പക്ഷെ ജനങ്ങൾക്ക് ദൈവത്തിൽ നിന്ന് ലഭിച്ച കൃപ വളരെ ശ്രേഷ്ഠമാണ്. പലർക്കും ദൈവത്തിന്റെ ദാനമായ ജീവൻ ലഭിച്ചത് യേശുക്രിസ്തു എന്ന മനുഷ്യന്റെ കൃപയിലൂടെയാണ്. **16**ആദാം ഒരിക്കൽ പാപം ചെയ്തതിന് കുറ്റക്കാരനെന്ന് വിധിക്കപ്പെട്ടു. പക്ഷെ ദൈവത്തിന്റെ വരദാനം വ്യത്യസ്തമാണ്. പല അതിക്രമങ്ങൾക്കും ശേഷമാണ് ദൈവത്തിന്റെ ദാനം സംഭവിക്കുന്നത്. ഈ ദാനം മനുഷ്യരെ ദൈവത്തിന്റെ മുമ്പിൽ നീതീകരിച്ചു. **17**അതിക്രമം പ്രവൃത്തിച്ച ആ ഒരു മനുഷ്യൻ കാരണം മരണം എല്ലാവരിലും ഭരണം നടത്തി. ചിലർ ദൈവകാര്യങ്ങളെത്തെയും നീതീകരണത്തിനുള്ള അവന്റെ മഹത്തായ ദാനത്തെയും സ്വീകരിച്ചു. അവർക്ക് യഥാർത്ഥ ഭരണവും യേശുക്രിസ്തു എന്ന ഏക മനുഷ്യനിലൂടെ തീർച്ചയായും ലഭിക്കുകയും ചെയ്യും.

18ആദാമിന്റെ ഒരു അതിക്രമം എല്ലാ മനുഷ്യർക്കും മരണമെന്ന ശിക്ഷ എത്തിച്ചു. പക്ഷെ, ക്രിസ്തു ചെയ്ത ഒരു നല്ല പ്രവൃത്തിയാൽ എല്ലാ മനുഷ്യരെയും ദൈവസന്നിധിയിൽ നീതീകരിച്ചു. അത് അക്കൂട്ടർക്ക് നിത്യജീവൻ പ്രദാനം ചെയ്തു. **19**ആദാം എന്ന ഒരു മനുഷ്യർ ദൈവത്തെ ധിക്കരിച്ചതു കൊണ്ട് അനേകർ പാപികളായിത്തീർന്നു. എന്നാൽ ക്രിസ്തു എന്ന ഒരു മനുഷ്യൻ ദൈവത്തെ അനുസരിച്ചതു കൊണ്ട് വളരെപ്പേർ നീതീകരിക്കപ്പെട്ടു. **20**ന്യായപ്രമാണത്തിന്റെ വരവ് മനുഷ്യരെ കൂടുതൽ പാപം ചെയ്യാൻ പ്രേരിപ്പിച്ചു. പക്ഷെ മനുഷ്യരുടെ പാപഭാരം വർദ്ധിച്ചപ്പോൾ ദൈവം അവർക്ക് തന്റെ കൃപ കൂടിയ അളവിൽ നൽകി. **21**പാപം നമ്മെ ഭരിക്കാനായി ഒരിക്കൽ മരണത്തെ ഉപയോഗിച്ചു. പക്ഷെ, തന്റെ മുമ്പിൽ നീതീകരിച്ച് ഭരിക്കാനുള്ള പ്രസാദത്തിനായി

ദൈവം മനുഷ്യർക്ക് കൂടിയ അളവിൽ അനുഗ്രഹം നൽകി. ഇത് നമ്മുടെ കർത്താവായ യേശുക്രിസ്തു വഴി നിത്യജീവൻ പ്രദാനം ചെയ്തു.

പാപത്തിൽ മരിക്കുകയും ക്രിസ്തുവിൽ ജീവിക്കുകയും ചെയ്യും

6 അതുകൊണ്ട് ദൈവത്തിന്റെ കൃപ കൂടുതൽ ലഭിക്കാൻ വേണ്ടി പാപം ചെയ്തുകൊണ്ടിരിക്കണമെന്നു നിങ്ങൾ കരുതുന്നുണ്ടോ? **2**ഇല്ല. പാപത്തെ സംബന്ധിച്ചിടത്തോളം മരിച്ചവരായ നാം പാപത്തിൽ എങ്ങനെ ജീവിക്കും? **3**നാമെല്ലാം ജ്ഞാനസ്നാനം ചെയ്യപ്പെട്ടു കഴിഞ്ഞപ്പോൾ ക്രിസ്തു യേശുവിന്റെ ഭാഗമായി കഴിഞ്ഞുവെന്നതു നിങ്ങൾ മറന്നോ? സ്നാനം വഴി അവന്റെ മരണത്തിലും പങ്കാളികളായി. **4**അതുകൊണ്ട്, സ്നാനത്താൽ നാം ക്രിസ്തുവിനോടൊപ്പം സംസ്കരിക്കപ്പെടുകയും അവന്റെ മരണത്തിൽ പങ്കുചേരുകയും ചെയ്തു. നാമേവരും ഉയിർത്തെഴുന്നേൽക്കുവാനും ഒരു പുതിയ ജീവിതം നയിക്കുവാനും തക്കവണ്ണം ക്രിസ്തുവിനോടൊപ്പം നമ്മെയും സംസ്കരിച്ചിരിക്കുന്നു. നിരാവിന്റെ മഹത്തായ ശക്തിയാൽ ക്രിസ്തു മരണത്തിൽനിന്നു ഉയിർത്തെഴുന്നേട്ടു പോലെ നമ്മുടെ കാര്യത്തിലും ഇത് സംഭവിച്ചു.

5ക്രിസ്തു മരിച്ചു; ക്രിസ്തു മരിച്ചതു പോലെ നാമും മരിച്ചതിനാൽ നമ്മളും അവനോടു ചേർക്കപ്പെട്ടിരിക്കുന്നു. അതുകൊണ്ട് ക്രിസ്തു മരണത്തിൽനിന്ന് ഉയിർത്തെഴുന്നേറ്റതു പോലെ നമ്മളും അവനോടൊപ്പം ചേരും. **6**നമ്മുടെ പഴയജീവിതം ക്രിസ്തുവിനോടൊപ്പം കുരിശിൽ മരിച്ചു എന്നു നമുക്കറിയാം. നമ്മുടെ പാപം നിറഞ്ഞ സ്വയത്തിന് നമ്മിൽ യാതൊരു ശക്തിയുമില്ലാത്തവണ്ണമാണ് ഇതു സംഭവിച്ചത്. അതിനാൽ നാം ഇപ്പോൾ മുതൽ ഒരിക്കലും പാപത്തിന് അടിമകളാകരുത്. **7**മരിച്ചവരെ പാപത്തിന്റെ നിയന്ത്രണത്തിൽനിന്ന് സ്വതന്ത്രരാക്കിയിരിക്കുന്നു.

8നാം ക്രിസ്തുവിനോടൊപ്പം മരിച്ചെങ്കിൽ, അവനോടൊപ്പം ജീവിക്കുമെന്നും നമുക്കറിയാം. **9**മരിച്ചവരിൽനിന്നും ക്രിസ്തു ഉയർപ്പിക്കപ്പെട്ടിരിക്കുകൊണ്ട് ഇനി ഒരിക്കൽ കൂടി മരിക്കാൻ അവനു സാധിക്കില്ല എന്നു നമുക്കറിയാം. അവന്റെമേൽ മരണത്തിന് ഇനിമേൽ യാതൊരു ആധിപത്യവുമില്ല. **10**അതെ, ക്രിസ്തു ഒരു തവണ മരിച്ചപ്പോൾ പാപത്തിന്റെ ശക്തിയെ എക്കാലത്തേക്കും കീഴടക്കുവാനാണ് അങ്ങനെ ചെയ്തത്. എന്നാൽ ഇപ്പോൾ അവനു പുതുജീവൻ കൈവന്നിരിക്കുന്നു. ദൈവത്തോടൊപ്പമുള്ള ജീവിതം. **11**അതുപോലെ നിങ്ങളും പാപത്തെ സംബന്ധിച്ചിടത്തോടും മരിച്ചവരാണെന്നും കണക്കാക്കണം. ക്രിസ്തുയേശു വഴിയായി നിങ്ങൾ ദൈവത്തിനു വേണ്ടി ജീവിക്കുന്നുവെന്നും അറിയണം. നിങ്ങൾ നിങ്ങളെത്തന്നെ ക്രിസ്തുവിലൂടെ പരിഗണിക്കണം.

12പക്ഷെ നിങ്ങളുടെ ഈ ലോകജീവിതത്തിൽ ഭരണം നടത്താൻ പാപത്തെ അനുവദിക്കരുത്. നിങ്ങളുടെ പ്രവൃത്തികളെ നിയന്ത്രിക്കാൻ പാപം നിറഞ്ഞ നിങ്ങളുടെ സ്വയത്തെ അനുവദിക്കാതിരിക്കുക. **13**പാപത്തിനു ദാസ്യമനുഷ്ടിച്ചു തെറ്റുകൾചെയ്യാൻ നിങ്ങളുടെ അവയവങ്ങളെ ഉപകരണങ്ങളാക്കാതിരിക്കുക. നിങ്ങൾ നിങ്ങളെത്തന്നെ ദൈവത്തിനു സമർ

പ്പിക്കുക. മരണത്തിൽനിന്നും ജീവിതത്തിലേക്ക് ആനയിക്കപ്പെട്ടവരായി ദൈവത്തിന് കീഴ്വഴങ്ങുക. നന്മ ചെയ്യാനായി നിങ്ങളുടെ അവയവങ്ങളെ ദൈവത്തിന് അർപ്പിക്കുക. 14പാപത്തിന് നിങ്ങളുടെമേൽ അധികാരം ഉണ്ടാവുകയില്ല. കാരണം നിങ്ങൾ ന്യായപ്രമാണത്തിനു കീഴിലല്ല. ദൈവക്രൂപയുടെ കീഴിലാണ് ഇപ്പോൾ ജീവിക്കുന്നത്.

നീതിനിഷ്ഠയുടെ അടിമകൾ

15പിന്നെ എന്ത്? ന്യായപ്രമാണത്തിനു കീഴിലല്ലാത്തതുകൊണ്ടും കൃപയുടെ കീഴിലായതുകൊണ്ടും നാം പാപം ചെയ്യണമോ? വേണ്ട. 16നിങ്ങൾ അടിമകളായി വഴങ്ങി ആരെക്കൊണ്ടും അനുസരിക്കുന്നുവെങ്കിൽ, അയാളുടെ അടിമയായിരിക്കും എന്നു അറിയുകയില്ലേ? നിങ്ങൾ ആരെ അനുസരിക്കുന്നു അയാളായിരിക്കും നിങ്ങളുടെ ഉടമ. നിനക്ക് പാപത്തെ പിൻതുടരുകയോ ദൈവത്തെ അനുസരിക്കുകയോ ചെയ്യാം. പാപം ആത്മനാശം വരുത്തും. പക്ഷെ ദൈവാനുസരണം അവന്റെ മുമ്പാകെ നിന്നെ നീതീകരിക്കും. 17ഭൃതകാലത്ത് നിങ്ങൾ പാപത്തിന്റെ അടിമകളായിരുന്നു. പാപം നിങ്ങളെ അടക്കിപ്പിടിച്ചു. പക്ഷെ ഞങ്ങൾ നിങ്ങളെ പഠിപ്പിച്ച കാര്യങ്ങൾ നിങ്ങൾ പൂർണ്ണമായും അനുസരിച്ചു. ദൈവത്തിനു നന്ദി. 18നിങ്ങൾ പാപത്തിൽനിന്നു മുക്തരായി. ഇപ്പോൾ നിങ്ങൾ നന്മയുടെ അടിമകളാണ് 19നിങ്ങളുടെ മാനുഷികമായ പരിമിതികൾ നിമിത്തമാണ് ഞാൻ ഈവിധം പറയുന്നത്. നിങ്ങൾക്കു പരിചിതമായ ഉദാഹരണം കൊണ്ട് ഇതു വ്യക്തമാക്കാം. ഒരിക്കൽ നിങ്ങൾ നിങ്ങളുടെ ശരീരഭാഗങ്ങളെ പാപകർമ്മങ്ങൾക്കും തിന്മയ്ക്കും വിധേയമാക്കി. നിങ്ങൾ തിന്മയ്ക്കുവേണ്ടി മാത്രം ജീവിച്ചു. ഇനി നിങ്ങളെ നന്മകളുടെ അടിമകളാക്കാൻ അനുവദിക്കുക. അപ്പോൾ നിങ്ങൾ ദൈവത്തിനു വേണ്ടി മാത്രമായിരിക്കും ജീവിക്കുന്നത്.

20പണ്ട് നിങ്ങൾ പാപത്തിന് അടിമകളായിരുന്നു. നീതിയുടെ നിയന്ത്രണത്തിലായിരുന്നില്ല നിങ്ങൾ. 21നിങ്ങൾ ദുഷ്കർമ്മങ്ങളനുഷ്ഠിച്ചു. ഇപ്പോൾ നിങ്ങൾ അതേപ്പറ്റി ലജ്ജിക്കുന്നു. അതൊക്കെ നിങ്ങളെ സഹായിച്ചുവോ? ഇല്ല. ആത്മമരണം വരുത്താൻ മാത്രമേ അവയ്ക്കുവേണ്ടിയിട്ടുള്ളൂ. 22പക്ഷെ, ഇപ്പോൾ നിങ്ങൾ പാപവിമുക്തരാണ്. ദൈവത്തിന്റെ അടിമകളാണ്. ദൈവത്തിനു വേണ്ടി മാത്രമായുള്ള ജീവിതത്തിലേക്ക് ഇതു നിങ്ങളെ എത്തിച്ചു. അങ്ങനെ നിങ്ങൾക്കു നീത്യജീവൻ ലഭിക്കും. 23മനുഷ്യർ പാപം ചെയ്യുമ്പോൾ, അതിനുള്ള പ്രതിഫലമായ മരണത്തിന് അവർ അർഹരാകും. പക്ഷെ, ദൈവം അവന്റെ ജനത്തിന് ഒരു സൗജന്യദാനം നൽകി- നമ്മുടെ കർത്താവായ ക്രിസ്തു യേശുവിലുള്ള നീത്യജീവൻ.

വിവാഹത്തിൽനിന്ന് ഒരുദാഹരണം

7 സഹോദരീ സഹോദരന്മാരേ, മോശെയുടെ ന്യായപ്രമാണം നിങ്ങൾക്കെല്ലാമറിയാം. അതുകൊണ്ട് ഒരുവൻ ജീവിച്ചിരിക്കുമ്പോൾ മാത്രമേ ന്യായപ്രമാണത്തിന് അവന്റെമേൽ അധികാരമുള്ളൂവെന്ന് തീർച്ചയായും നിങ്ങൾക്കറിയാം. 2ഞാനൊരുദാഹരണം എടുത്തുകാട്ടാം. ഒരു സ്ത്രീ അവളുടെ ഭർത്താവ് ജീവിച്ചിരിക്കുന്നിടത്തോളം അയാളുടെ ഭാര്യയായി

രിക്കും. ഭർത്താവ് മരിച്ചാൽ വിവാഹം സംബന്ധിച്ച ന്യായപ്രമാണങ്ങളിൽനിന്ന് അവൾ മുക്തയാകും. 3ഭർത്താവ് ജീവിച്ചിരിക്കെ ആ സ്ത്രീ മറ്റൊരുവനെ വിവാഹം കഴിക്കുകയാണെങ്കിൽ അവൾ വ്യഭിചാരക്കുറ്റം ചെയ്തതായി ന്യായപ്രമാണമനുശാസിക്കുന്നു. എന്നാൽ ഭർത്താവ് മരിച്ചാൽ വിവാഹബന്ധത്തെ സംബന്ധിച്ച ന്യായപ്രമാണത്തിൽനിന്ന് അവൾ മുക്തയാകും. അങ്ങനെ, ഭർത്താവിന്റെ മരണശേഷം മറ്റൊരുവനെ വിവാഹം കഴിച്ചാൽ അവൾ വ്യഭിചാരിണി എന്ന കുറ്റക്കാരിയായിരുന്നില്ല.

4സഹോദരീ സഹോദരന്മാരേ, ഇതുപോലെ നിങ്ങളിലെ പഴയസ്വയംമരിക്കുകയും ക്രിസ്തുവിന്റെ ശരീരം വഴി ന്യായപ്രമാണത്തിൽനിന്ന് മോചനം നേടുകയും ചെയ്തു. നിങ്ങൾ ഇപ്പോൾ മറ്റൊരുവനോടൊന്നും ആണ്. മരണത്തിൽനിന്നും ഉയിർത്തെഴുന്നേൽക്കുന്നവരാണ് ഇപ്പോൾ നിങ്ങൾ. നാം ക്രിസ്തുവിന്റേതായതുകൊണ്ട് ദൈവത്തിനു വേണ്ടി പ്രവൃത്തിക്കാൻ നമ്മെ ഉപയോഗിക്കാം. 5പണ്ട് നമ്മെ ഭരിച്ചുകൊണ്ടിരുന്നത് പാപം നിറഞ്ഞ നമ്മുടെ സ്വയം ആയിരുന്നു. ന്യായപ്രമാണം പാപകർമ്മങ്ങൾ ചെയ്യാനുള്ള താല്പര്യം നമ്മിൽ ഉളവാക്കി. നാം ചെയ്തു കൊണ്ടിരിക്കുന്നതും നമ്മുടെ ശരീരങ്ങളെ നിയന്ത്രിച്ചിരുന്നതുമായ പാപകർമ്മങ്ങൾ നമുക്കു ആത്മമരണം വരുത്തി വെച്ചു. 6പണ്ട്, തടവുകാരെ എന്ന വണ്ണം നമ്മെ ന്യായപ്രമാണം തടഞ്ഞുവെച്ചു. എന്നാൽ നമ്മുടെ പഴയ സ്വയം മരിക്കുകയും ന്യായപ്രമാണത്തിൽനിന്നും മോചനം നേടുകയും ചെയ്തതുകൊണ്ട്, പണ്ടത്തെ ലിഖിതചട്ടത്തിന്റെ മാർഗ്ഗത്തിലൂടെയല്ല ആ പുതിയ പാതയിലൂടെയാണ് നാമിന്ന് ദൈവത്തെ ശുശ്രൂഷിക്കുന്നത്. പരിശുദ്ധാത്മാവിലൂടെയുള്ള പുതുവഴിയിലാണ് നാമിന്നു ദൈവത്തെ ശുശ്രൂഷിക്കുന്നത്.

പാപത്തിനെതിരെയുള്ള നമ്മുടെ സമരം

7ന്യായപ്രമാണവും പാപവും ഒന്നാണെന്നാണ് ഞാൻ പറയുന്നതെന്ന്, ഒരുപക്ഷേ, നിങ്ങൾ ധരിച്ചേക്കാം. അതു ശരിയല്ല. “പാപം എന്താണെന്നറിയാൻ ന്യായപ്രമാണം മാത്രമാണ് ഉപാധി. മറ്റുള്ളവർക്കുവകാശപ്പെട്ടവ നിങ്ങൾക്കുവകാശമില്ല. അവയ്ക്കുവേണ്ടിയിട്ടുള്ളതല്ല. തെറ്റാണ്.”* 8പാപം ആ അനുശാസനത്തിൽ അവസരം കണ്ടെത്തി എല്ലാത്തരം ആശകളും അഭിലാഷങ്ങളും എന്നിലുളവാക്കി. അങ്ങനെ ആ അനുശാസനം പാപത്തിന് എന്നിലേക്കു വരുവാൻ കാരണമായി. ന്യായപ്രമാണത്തിന്റെ അഭാവത്തിൽ പാപത്തിനു ഒട്ടും ശക്തിയില്ല. പാപം അശക്തമാണ്. 9ന്യായപ്രമാണം അറിയുന്നതിനു മുമ്പേ ന്യായപ്രമാണം കൂടാതെ ഞാൻ ജീവിച്ചു. പക്ഷെ അനുശാസനങ്ങൾ വന്നപ്പോൾ പാപം പുനർജനിച്ചു. 10ഞാൻ പാപം മുലം ആത്മീയമായി മരിച്ചു. ജീവൻ നൽകുക എന്നതാണ് കല്പനകളുടെ ഉദ്ദേശ്യമെങ്കിലും എന്നിങ്ങനെ ന്യായപ്രമാണം നൽകിയത് മരണമത്രേ. 11എന്നെ ചതിക്കാൻ പാപം കല്പനകളെ പ്രയോജനപ്പെടുത്തി ഒരു മാർഗ്ഗം കണ്ടെത്തി. എന്നെ കൊല്ലാൻ വേണ്ടി പാപം കല്പനകളെ ഉപയോഗിച്ചു.

*“പാപം ... തെറ്റാണ്” ഉദ്ധരണി പുറ. 20:17 ആവ. 5:21

12അതുകൊണ്ട് ന്യായപ്രമാണം വിശുദ്ധവും കല്പന വിശുദ്ധവും ശരിയും നല്ലതും ആണ്. 13ഇതിന്റെ അർത്ഥം നന്മയായ എന്തോ ഒന്ന് എനിക്കു മരണമുണ്ടാക്കി എന്നാണോ? അല്ല. പക്ഷെ, പാപം നന്മയായ ചിലതിനെ എനിക്കു മരണം വരുത്താൻ ഉപയോഗിച്ചു. ഇങ്ങനെ സംഭവിച്ചതുകൊണ്ട് പാപം യഥാർത്ഥത്തിൽ എന്താണെന്നു വ്യക്തമായി കാണാൻ എനിക്കു സാധിച്ചു. വളരെ വളരെ ഹീനമായ ഒന്നാണ് പാപം എന്നു കാണിക്കാൻ വേണ്ടിയായിരുന്നു ഇത്. ഇതു വെളിവാക്കാൻ വേണ്ടി കല്പനയെ ഉപയോഗിച്ചു.

മനുഷ്യനിലെ സംഘർഷം

14ന്യായപ്രമാണം ആഭയാത്മികമാണെന്ന് നമുക്കറിയാം. പക്ഷെ ഞാൻ ഭൃതികനാണ്. സ്വന്തം അടിമയെ എന്ന പോലെ പാപം എന്ന ഭരിച്ചു. 15എന്റെ പ്രവൃത്തികൾ തന്നെ എന്റെ നിയന്ത്രണത്തിലല്ല. ഞാൻ ചെയ്യേണ്ട നല്ല കാര്യങ്ങൾ ഞാൻ ചെയ്യുന്നില്ല. വെറുക്കേണ്ട ചീത്തകാര്യങ്ങൾ ചെയ്യുകയും ചെയ്യുന്നു. 16ഞാൻ ചെയ്യുന്നതായ തിന്മകൾ ഞാൻ ചെയ്യുവാൻ ആഗ്രഹിക്കുന്നില്ലെങ്കിൽ അതിന്റെ അർത്ഥം ന്യായപ്രമാണം നല്ലതാണെന്ന് ഞാൻ സമ്മതിക്കുന്നുവെന്നാണ്. 17എന്നാൽ തിന്മ ചെയ്യുന്നത് യഥാർത്ഥത്തിൽ ഞാനല്ല, എന്നിൽ കൂടിയിരിക്കുന്ന പാപമാണ്. 18അതെ, എനിക്കറിയാം നന്മയാണെന്നു എന്നിൽ കൂടിയിരിക്കുന്നില്ലെന്ന്. ഐഹികനായ എന്റെ ഭാഗമായി നന്മയാണെന്നും അവശേഷിക്കുന്നില്ലെന്നാണ് ഞാൻ അർത്ഥമാക്കുന്നത്. ഞാൻ നന്മ ചെയ്യാനാഗ്രഹിക്കുന്നു. പക്ഷെ എനിക്കതിനു കഴിയുന്നില്ല. 19ചെയ്യാനാഗ്രഹിക്കുന്ന നല്ല കാര്യങ്ങൾ ഞാൻ ചെയ്യുന്നില്ല. ചെയ്യാൻ ഇഷ്ടപ്പെടാത്ത തിന്മകൾ ചെയ്യുന്നുതാനും. 20ചെയ്യാനാഗ്രഹിക്കാത്ത കാര്യങ്ങളാണ് ഞാൻ ചെയ്യുന്നതെങ്കിൽ യഥാർത്ഥത്തിൽ ഞാനല്ല എന്നിൽ കൂടിയിരിക്കുന്ന പാപമാണ് അങ്ങനെ ചെയ്യുന്നത്.

21അതുകൊണ്ട് ഈ തത്വം ഞാൻ പഠിച്ചു: ഞാൻ നന്മ ചെയ്യാനാഗ്രഹിക്കുമ്പോഴും തിന്മ എന്തോടൊപ്പമുണ്ട്. 22ദൈവത്തിന്റെ ന്യായപ്രമാണത്തിൽ എന്റെ മനസ്സ് സന്തുഷ്ടമാണ്. 23പക്ഷെ എന്റെ അവയവങ്ങളിൽ മറ്റൊരു ന്യായപ്രമാണം പ്രവർത്തിക്കുന്നതായി ഞാൻ മനസ്സിലാക്കുന്നു. എന്റെ മനസ്സ് അംഗീകരിക്കുന്ന ന്യായപ്രമാണവുമായി ഈ ന്യായപ്രമാണം മല്ലടിക്കുന്നു. എന്റെ ശാരീരികാവയവങ്ങളിൽ പ്രവർത്തിക്കുന്ന ആ ന്യായപ്രമാണം പാപത്തിന്റെ ന്യായപ്രമാണമാണ്. അത് എന്നെ തടവുകാരനാക്കുകയും ചെയ്യുന്നു. 24ഇതു ഭീകരമാണ്. മരണാധീനമായ ഈ ശരീരത്തിൽനിന്ന് ആരെനെ രക്ഷിക്കും? 25ദൈവം എന്നെ രക്ഷിക്കും. നമ്മുടെ കർത്താവായ യേശുക്രിസ്തുവിലൂടെയുള്ള അവന്റെ രക്ഷയ്ക്കായി ഞാൻ നന്ദി പറയുന്നു. അതുകൊണ്ട് ഞാൻ ഉള്ളിൽ ദൈവത്തിന്റെ ന്യായപ്രമാണത്തിന് ദാസനാണ്. പക്ഷെ എന്റെ പാപം നിറഞ്ഞ സ്വയത്തിൽ ഞാൻ പാപത്തിന്റെ ന്യായപ്രമാണത്തിന് അടിമയുമാണ്.

ആത്മാവിലുള്ള ജീവിതം

8 അതുകൊണ്ട് ക്രിസ്തുയേശുവിലായിരിക്കുന്നവരെ കുറ്റക്കാരായി വിധിച്ചുതള്ളുന്നില്ല.

2എന്നെ എന്തുകൊണ്ട് കുറ്റക്കാരനായി വിധിക്കുന്നില്ല? കാരണം, ജീവസന്ദായകമായ പരിശുദ്ധാത്മാവിന്റെ ന്യായപ്രമാണം എന്നെ ക്രിസ്തുയേശുവിൽ സ്വതന്ത്രനാക്കിയിരിക്കുന്നു. പാപത്തെയും മരണത്തെയും കൊണ്ടുവരുന്ന ന്യായപ്രമാണത്തിൽനിന്നും അത് എന്നെ സ്വതന്ത്രനാക്കിയിരിക്കുന്നു. 3നമ്മുടെ പാപം നിറഞ്ഞ സ്വയം കൊണ്ട് ന്യായപ്രമാണം ബലഹീനമാക്കപ്പെട്ടതിനാൽ ന്യായപ്രമാണം അശക്തമായിരിക്കുന്നു. ന്യായപ്രമാണത്തിന് ചെയ്യാൻ സാധിക്കാത്തത് ദൈവം ചെയ്തു. മനുഷ്യർ പാപം ചെയ്യാനുപയോഗിക്കുന്ന അതേ മനുഷ്യജീവനോടെ ദൈവം തന്റെ പുത്രനെ ഭൂമിയിലേക്കയച്ചു. പാപത്തിന് ഒരു പരിഹാരയാഗമായിട്ടാണ് ദൈവം തന്റെ പുത്രനെ അയച്ചത്. അങ്ങനെ പാപത്തെ നശിപ്പിക്കാൻ വേണ്ടി ദൈവം ഒരു മനുഷ്യജീവനെ ഉപയോഗിച്ചു. 4ന്യായപ്രമാണം അനുശാസിക്കുന്ന മട്ടിൽ നമ്മെ ശരിയാക്കിത്തീർക്കുകയാണ് ഇതിന്റെ ഉദ്ദേശം. തങ്ങളുടെ പാപം നിറഞ്ഞ സ്വയത്തിനാവശ്യപ്പെട്ടുവ പിന്തുടരാതെ ആത്മാവിനാവശ്യമായ രീതിയിൽ ജീവിക്കുന്നവരുടെ കാര്യത്തിലാണ് ഇങ്ങനെ സംഭവിക്കുന്നത്.

5തങ്ങളുടെ പാപം നിറഞ്ഞ സ്വയത്തെ പിന്തുടർന്നു ജീവിക്കുന്നവർ, അതാവശ്യപ്പെടുന്ന കാര്യങ്ങളെക്കുറിച്ചേ ചിന്തിക്കൂ. എന്നാൽ ആത്മാവിനെ പിന്തുടരുന്നവർ ആത്മാവ് അവരെക്കൊണ്ട് എന്തുചെയ്യിക്കാനാഗ്രഹിക്കുന്നുവോ അതിനെപ്പറ്റിയാകും ചിന്തിക്കുക. 6ഒരുവന്റെ ചിന്തകളെ നിയന്ത്രിക്കുന്നത് പാപം നിറഞ്ഞ തന്റെ സ്വയമാണെങ്കിൽ, അവിടെ ആത്മീക ഊർജ്ജം സംഭവിക്കുന്നു. നേരെമറിച്ച് ചിന്തകളുടെ നിയന്ത്രണം പരിശുദ്ധാത്മാവിനെങ്കിൽ അവിടെ സമാധാനവും ജീവനുമുണ്ട്. 7ഇത് ശരിയാക്കുന്നത് എന്തുകൊണ്ട്? പാപം നിറഞ്ഞ സ്വയം ഒരുവന്റെ ചിന്തകളെ നിയന്ത്രിക്കുമ്പോൾ അവൻ ദൈവത്തിനെതിരാകുന്നു എന്നതാണ് ഫലം. അവൻ ദൈവത്തിന്റെ ന്യായപ്രമാണം അനുസരിക്കാൻ മടിക്കും. യഥാർത്ഥത്തിൽ അങ്ങനെ ചെയ്യാനുള്ള കഴിവ് അവനുണ്ടാവില്ല. 8തങ്ങളുടെ തന്നെ പാപം നിറഞ്ഞ സ്വയത്താൽ ഭരിക്കപ്പെടുന്നവർക്ക് ദൈവത്തെ പ്രസാദിപ്പിക്കാൻ സാധിക്കിയില്ല.

9ദൈവത്തിന്റെ ആത്മാവ് യഥാർത്ഥമായി നിങ്ങളിൽ വസിക്കുന്നുവെങ്കിൽ നിങ്ങളുടെ ജീവിതം നിങ്ങളുടെ പാപം നിറഞ്ഞ സ്വയത്താലല്ല നിയന്ത്രിക്കപ്പെട്ടിരിക്കുന്നത്, ദൈവാത്മാവ് യഥാർത്ഥമായി നിങ്ങളിൽ വസിക്കുന്നുവെങ്കിൽ ആ ആത്മാവിനാലാണ്. ഒരുവന് ക്രിസ്തുവിന്റെ ആത്മാവില്ലെങ്കിൽ അവൻ ക്രിസ്തുവിനുള്ളവനല്ല. 10പാപം നിമിത്തം നിങ്ങളുടെ ശരീരം മരിച്ചാലും ക്രിസ്തു നിങ്ങളെ ദൈവസമക്ഷം നീതീകരിക്കുന്നതിനാൽ, ക്രിസ്തു നിങ്ങളിലുണ്ടെങ്കിൽ നിങ്ങളുടെ ആത്മാവ് ജീവിക്കും. 11ദൈവം യേശുവിനെ മരണത്തിൽ നിന്നുയർപ്പിച്ചു. ദൈവാത്മാവ് നിങ്ങളിൽ കൂടിക്കൊള്ളുന്നുണ്ടെങ്കിൽ മരിക്കുന്ന നിങ്ങളുടെ ശരീരത്തിനും അവൻ ജീവൻ തയും. ദൈവമാണ് ക്രിസ്തുവിനെ മരണത്തിൽനിന്നും ഉയർപ്പിച്ചത്. നിങ്ങളിൽ ജീവിക്കുന്ന അവന്റെ ആത്മാവ് വഴി നിങ്ങളുടെ ശരീരത്തിനും അവൻ ജീവൻ പകരും.

12സഹോദരീ സഹോദരന്മാരേ, അതുകൊണ്ട് നമ്മുടെ പാപം നിറഞ്ഞ സ്വയം നമ്മെ ഭരിക്ക

രുത്. അതിന്റെ ആവശ്യത്തിനൊത്തു നാം ജീവീഭിക്കരുത്. **13**ആ പാപം നിറഞ്ഞ സ്വയം ആവശ്യപ്പെടുന്നതനുസരിച്ച് ജീവിച്ചാൽ നിങ്ങൾ ആത്മീകമായി മരിക്കും. എന്നാൽ നിങ്ങളുടെ ശരീരം കൊണ്ടു ചെയ്യുന്ന പാപ പ്രവൃത്തികൾക്കുപിരമമിടാൻ ആത്മാവിനെ പ്രയോജനപ്പെടുത്തിയാൽ നിങ്ങൾക്കു നിശ്ചയമായും സത്യമായി ജീവൻ ലഭിക്കും.

14നിങ്ങളെ നയിക്കാൻ ദൈവാത്മാവിനെ അനുവദിക്കുന്നവരാണ് യഥാർത്ഥ ദൈവസന്തതികൾ. വീണ്ടും അടിമകളാകാനും ഭയത്തോട് ജീവിക്കാനും ശ്രമിക്കുന്ന ആത്മാവല്ല നമുക്കു കൈവന്ന പരിശുദ്ധാത്മാവ്. നമ്മിലെ പരിശുദ്ധാത്മാവ് നമ്മെ ദൈവത്തിന്റെ സന്തതികളാക്കുന്നു. അതിനാൽ നാം വിളിക്കുന്നു: “പിതാവേ! പിതാവേ!” **15**ആ പരിശുദ്ധാത്മാവ് തന്നെയും നമ്മുടെ ആത്മാവിനോടൊത്തു നിന്നു പറയും, നാം ദൈവമക്കളാണെന്ന്. **16**നാം ദൈവത്തിന്റെ സന്തതികളാണെങ്കിൽ അവന്റെ ജനത്തിനായുള്ള ദൈവത്തിന്റെ അനുഗ്രഹം ക്രിസ്തുവിനോടൊപ്പം നമുക്കു ലഭിക്കും. ക്രിസ്തുവിനെത്തു പോലെ അനുഗ്രഹം നമുക്കു കൈവരും. പക്ഷെ നാം ക്രിസ്തു സഹിച്ചതു പോലെ കഷ്ടം സഹിക്കണം. **17**അപ്പോൾ ക്രിസ്തുവിന്റേതു പോലുള്ള മഹത്വം നമുക്കു കിട്ടും.

നമുക്കു ഭാവിയിൽ മഹത്വം കിട്ടും

18ഇപ്പോൾ നമുക്കു കഷ്ടങ്ങളുണ്ട്. പക്ഷെ അവ നമുക്കു തരാനിരിക്കുന്ന മഹത്വവുമായി തട്ടിച്ചു നോക്കുമ്പോൾ ഒന്നുമില്ല. **19**തന്റെ മക്കളാണെന്നു ദൈവം ലോകത്തിനു വെളിപ്പെടുത്തുന്ന വേളയ്ക്കായി സമസ്ത സൃഷ്ടികളും ആകാംക്ഷാപൂർവ്വം കാത്തിരിക്കുന്നു. അതിനായി മുഴുവൻ ലോകവും ആഗ്രഹിക്കുന്നു. **20**സൃഷ്ടി പൂർണ്ണമായും വിലകെട്ടതായി മാറിയിരിക്കുന്നു. അതിന്റെ സ്വന്തം ഇച്ഛയനുസരിച്ചല്ല, എന്നാൽ അതിനെ പരിവർത്തിക്കുവാൻ ദൈവം തീരുമാനിച്ചു. പക്ഷെ അവിടെ ഒരു പ്രതീക്ഷയുണ്ട്. **21**ദൈവസൃഷ്ടി എല്ലാം നാശത്തിലേക്കുള്ള ബന്ധനത്തിൽനിന്നു മുക്തമായേക്കും എന്നതാണ് ആ പ്രതീക്ഷ. സൃഷ്ടികൾക്കെല്ലാം ദൈവത്തിന്റെ സന്തതികൾക്ക് അവകാശപ്പെട്ട സ്വാതന്ത്ര്യവും മഹത്വവും ലഭിക്കുമെന്നുള്ള പ്രതീക്ഷയുമുണ്ട്.

22ദൈവത്തിന്റെ സമസ്തസൃഷ്ടിയും ഈറ്റുനോവിലെന്നവണ്ണം ഇപ്പോഴും വേദനയിൽപ്പെട്ടിരിക്കുന്നുവെന്നു നമുക്കറിയാം. **23**ലോകം മാത്രമല്ല, നമ്മളും ഉള്ളിൽ വേദനയുമായി നൊന്നു കാത്തിരിക്കുകയാണ്. ദൈവീകവാഗ്ദാനത്തിന്റെ ആദ്യഭാഗമായി നമുക്ക് പരിശുദ്ധാത്മാവുണ്ട്. അതുകൊണ്ട് നാം നമ്മെ അവന്റെ തന്നെ മക്കളെന്ന നിലയിൽ പൂർത്തീകരിക്കാൻ വേണ്ടി അവനെ കാത്തിരിക്കും. നമ്മുടെ ശരീരത്തെ സ്വതന്ത്രമാക്കുവാൻ കാത്തിരിക്കുന്നു എന്നാണ് ഞാനർത്ഥമാക്കുന്നത്. **24**നാം രക്ഷിക്കപ്പെട്ടു. നമുക്ക് ഈ പ്രത്യാശയുണ്ട്. കാത്തിരിക്കുന്നതെന്തിനെയാണോ അതു ദൃശ്യമാണെങ്കിൽ അതു യഥാർത്ഥ പ്രതീക്ഷയല്ല. മനുഷ്യർക്ക് നേരത്തേ ഉള്ളതിനെപ്പറ്റി അവർ പ്രതീക്ഷിക്കുന്നില്ല. **25**ഇന്നോളം കിട്ടാത്ത ഒന്നിനെയാണ് നാം പ്രതീക്ഷിക്കാറുള്ളത്. നാം ക്ഷമാപൂർവ്വം അതിനായി കാത്തിരിക്കുന്നു.

26നാം വളരെ ബലഹീനരാണ്. എന്നാൽ നമ്മുടെ ബലഹീനതയിൽ ആത്മാവ് നമ്മെ സഹായിക്കുന്നു. വേണ്ടവിധത്തിൽ പ്രാർത്ഥിക്കാൻ നമുക്കറിഞ്ഞു കൂടാ. പക്ഷെ, ആത്മാവ് തന്നെ നമുക്കായി ദൈവത്തോടു സംസാരിക്കുന്നു. വാക്കുകളാൽ പ്രകടമാക്കാത്ത ഞരക്കത്താലാണ് ആത്മാവ് ദൈവത്തോടു സംസാരിക്കുന്നത്. **27**ജനങ്ങളുടെ ഹൃദയത്തിലുള്ള തെറ്റും കാണാൻ ദൈവത്തിനു സാധിക്കും. ദൈവത്തിന്റെ ആഗ്രഹത്തിനൊത്ത് തന്റെ മനുഷ്യർക്ക് വേണ്ടി ആത്മാവ് ദൈവത്തോടു സംസാരിക്കുന്നതു കൊണ്ട് ആത്മാവ് എന്നതാണ് അർത്ഥമാക്കുന്നതെന്ന് ദൈവത്തിനറിയാം. കാരണം അവന്റെ ഇച്ഛയ്ക്കനുസരിച്ചാണ് ആത്മാവ് ആവശ്യപ്പെടുന്നത്.

28തന്നെ സ്നേഹിക്കുന്നവരുടെ നന്മയ്ക്കു വേണ്ടിയുള്ള എല്ലാ കാര്യത്തിലും ദൈവം പ്രവർത്തിക്കുന്നു എന്ന് നമുക്കറിയാം. അങ്ങനെയുള്ളവരാണ് ദൈവം തിരഞ്ഞെടുത്തത്. കാരണം അവന്റെ പദ്ധതിയായിരുന്നു. **29**സൃഷ്ടിക്കു മുമ്പു തന്നെ ദൈവത്തിന് അവരെ അറിയാമായിരുന്നു. തന്റെ പുത്രന് അനുത്യുപരായിരിക്കണം അവർ എന്ന് ദൈവം നിശ്ചയിച്ചു. അങ്ങനെ യേശു അനേക സഹോദരീ സഹോദരന്മാരിൽ ആദ്യജാതനായി. **30**തന്റെ പുത്രനെപ്പോലെയുള്ളവർക്കായി അവൻ പദ്ധതിയിട്ടു. അവൻ അവരെ വിളിക്കുകയും നീതീകരിക്കുകയും നീതികരിച്ചവർക്ക് അവന്റെ മഹത്വം കൊടുക്കുകയും ചെയ്തു.

യേശുക്രിസ്തുവിലുള്ള ദൈവത്തിന്റെ സ്നേഹം

31ഇതെപ്പറ്റി നാം ഇനി എന്താണു പറയേണ്ടത്? ദൈവം നമ്മോടൊപ്പമുണ്ടെങ്കിൽ ആർക്കും നമ്മെ തോല്പിക്കാനാവില്ല. **32**നമുക്കുവേണ്ടി പീഡയനുഭവിക്കാൻ തന്റെ പുത്രനെപ്പോലും നമുക്കു തന്ന ദൈവം നമുക്കായി എന്തും തരും. നമുക്കുവേണ്ടി പുത്രനെ തന്ന ദൈവം അവനോടൊപ്പം എല്ലാം പൂർണ്ണമായും നൽകും. **33**ദൈവം തിരഞ്ഞെടുത്തവരെ ആരെതിർക്കും? തന്റെ ജനത്തെ ശരിയാക്കുന്നത് ദൈവം തന്നെയാണ്. **34**ദൈവത്തിന്റെ ജനം കുറ്റക്കാരാണെന്നു ആർക്കു പറയാൻ കഴിയും? ആർക്കും കഴിയില്ല. ക്രിസ്തുയേശു മരിച്ചു; എന്നാലവൻ മരണത്തിൽനിന്ന് ഉയിർക്കുകയും ചെയ്തു. ഇപ്പോളവൻ ദൈവത്തിന്റെ വലതു ഭാഗത്തീരുന്നു നമുക്കുവേണ്ടി മധ്യസ്ഥം വഹിക്കുന്നു. **35**ക്രിസ്തുവിന്റെ സ്നേഹത്തിൽനിന്ന് നമ്മെ വേർപെടുത്താൻ ആരെക്കൊണ്ടാകും? ദുരിതങ്ങൾക്കും ക്ലേശങ്ങൾക്കും, അല്ലെങ്കിൽ ഉപദ്രവങ്ങൾക്കും അതിനു കഴിവുണ്ടോ? ഇല്ല. നമുക്കു ഭക്ഷണവും വസ്ത്രവും ഇല്ലാതെ വന്നാൽ അതു നമ്മെ ക്രിസ്തുവിന്റെ സ്നേഹത്തിൽ നിന്നു വേർപെടുത്തുമോ? അപകടങ്ങൾക്കും അല്ലെങ്കിൽ മരണത്തിനു പോലും നമ്മെ ക്രിസ്തുവിന്റെ സ്നേഹത്തിൽ നിന്നു വേർപെടുത്താനാകുമോ? ഇല്ല. **36**തിരുവെഴുത്തുകളിൽ എഴുതിയിരിക്കുന്നതുപോലെ,

“നിനക്കുവേണ്ടി ഞങ്ങൾ എക്കാലവും മരണത്തിന്റെ ഭീഷണിയിൽ പെട്ടിരിക്കുന്നു. കശാപ്പിനു കൊണ്ടുപോകുന്ന ആടിനെപ്പോലെ അത്രയും വിലക്കുറഞ്ഞവരാണ് ഞങ്ങളെന്നു ആളുകൾ കരുതും.” സങ്കീർത്തനങ്ങൾ 44:22

37എന്നാൽ, ഇത്തരം സാഹചര്യങ്ങളിലെല്ലാം, തന്റെ സ്നേഹം നമ്മിൽ ചൊരിഞ്ഞ ദൈവം വഴി നമുക്കു പരിപൂർണ്ണ വിജയമുണ്ടായി. 38-39മരണത്തിനോ ജീവനോ, ദുഃസ്വാർത്ഥം, ഭ്രമം, ഭയം, ഇച്ഛാശൂന്യവയ്ക്കോ, ഭാവിയിലുണ്ടാകുന്നവയ്ക്കോ, ശക്തിയ്ക്കോ, മേലുള്ളതിനോ, കീഴുള്ളതിനോ, സമസ്തലോകത്തിലുള്ള യാതൊന്നിനും നമ്മുടെ കർത്താവായ ക്രിസ്തുയേശുവിനെയുള്ള ദൈവസ്നേഹത്തിൽനിന്നും നമ്മെ വേർപെടുത്താൻ കഴിയുകയില്ല. അതെ, എനിക്കുറപ്പുണ്ട്, യാതൊന്നിനും നമ്മെ ദൈവസ്നേഹത്തിൽനിന്നും വേർപെടുത്താനാവില്ല.

ദൈവവും യെഹൂദരും

9 ഞാൻ ക്രിസ്തുവിൽ സത്യമാണ് പറയുന്നത്, കള്ളമല്ല. എന്റെ വികാരവിചാരങ്ങളെ ഭരിക്കുന്നത് പരിശുദ്ധാത്മാവാണ്. ഞാൻ പറയുന്നതു വ്യാജമല്ലെന്നു ആ അനുഭൂതി എനോടു പറയുന്നു. 2എനിക്ക് യെഹൂദരോട് വളരെ വേദനയും എപ്പോഴും വലിയ ദുഃഖവും അനുഭവപ്പെടുന്നു. 3എന്റെ ഐക്യം കൂടുമ്പോഴാണ് അത്. അവരെ സഹായിക്കാൻ എനിക്കാഗ്രഹമുണ്ട്. ഞാൻ ശാപഗ്രസ്ഥനാകുന്നതോ ക്രിസ്തുവിൽനിന്ന് വിച്ഛേദിതനാകുന്നതോ അവർക്കു രക്ഷ നൽകുമായിരുന്നെങ്കിൽ അതിനുപോലും ഞാനൊരുക്കമായിരുന്നു. 4അവർ യിസ്രായേലിലെ ജനങ്ങളാണ്. അവരാണ് ദൈവത്തിന്റെ തിരഞ്ഞെടുക്കപ്പെട്ട മക്കൾ. ദൈവമഹത്വവും ദൈവം ചെയ്ത നിയമവും അവർക്കുണ്ട്. ദൈവം അവർക്ക് മോശെയിലൂടെ ന്യായപ്രമാണവും ആരാധനയുടെ നേർ വഴിയും നൽകി. അവർക്ക് ദൈവം അവന്റെ വാഗ്ദാനങ്ങൾ നൽകി. 5അവർ നമ്മുടെ പൂർവ്വിതാക്കന്മാരുടെ സന്തതികളാണ്. അവർ ക്രിസ്തുവിന്റെ ഭ്രമികകൂടുംബമാണ്. ക്രിസ്തു സകലത്തിനും മീതെ ദൈവമാണ്. ദൈവത്തിനു സ്തുതി. അവൻ എന്നും വാഴ്ത്തപ്പെട്ടെട്ടെ. ആമേൻ.

6അതെ, എനിക്കു യെഹൂദരോടു വേദം തോന്നുന്നു. അവരോടുള്ള വാഗ്ദാനം പാലിക്കുന്നതിൽ ദൈവം പരാജിതനായി എന്നല്ല ഞാനുദ്ദേശിക്കുന്നത്. സത്യമായും ദൈവത്തിന്റെ ജനമായി യെഹൂദരിൽ ചിലർ മാത്രമേയുള്ളൂ. 7അബ്രാഹാമിന്റെ സന്തതികളിൽ ചിലർ മാത്രമേ അവന്റെ യഥാർത്ഥ മക്കളായുള്ളൂ. ദൈവം അബ്രാഹാമിനോടു പറഞ്ഞത് ഇങ്ങനെയാണ്: “യീസഹാക്ക് മാത്രമായിരിക്കും നിന്റെ നിയമസാധ്യതയുള്ളു പുത്രൻ.” * 8അബ്രാഹാമിന്റെ സന്തതികളിൽ ചിലർ മാത്രമേ യഥാർത്ഥ ദൈവമക്കളായുള്ളൂ എന്നാണിതിനർത്ഥം. അബ്രാഹാമിനോടു ദൈവം വാഗ്ദാനം നൽകിയതു വഴി ദൈവത്തിന്റെ മക്കളായിത്തീർന്നവർ മാത്രമാണ് അബ്രാഹാമിന്റെ യഥാർത്ഥമക്കൾ. 9അബ്രാഹാമിനോടുള്ള ദൈവത്തിന്റെ വാഗ്ദാനം ഇതാണ്: “യഥാസമയം ഞാൻ തിരിച്ചു വരികയും, അപ്പോൾ സാറെക്കു ഒരു പുത്രനുണ്ടായിരിക്കുകയും ചെയ്യും.”

10എന്നാൽ അതുമാത്രമല്ല, റിബേക്കയ്ക്കും പുത്രന്മാരുണ്ടായിരുന്നു. അവർക്കും ഒരേ അപ്പനാണുള്ളത്. അവൻ നമ്മുടെ പിതാവായ യീസഹാക്ക് ആണ്.

11-12പക്ഷെ പുത്രന്മാർ രണ്ടും ജനിക്കുന്നതിനു മുമ്പ് ദൈവം റിബേക്കയോട് പറഞ്ഞു, “മൂത്ത പുത്രൻ ഇളയവനെ ശുശ്രൂഷിക്കും.” * കുട്ടികൾ നന്മയോ തിന്മയോ പ്രവർത്തിക്കുന്നതിനും മുമ്പാണിതു സംഭവിച്ചത്. ദൈവത്തിന്റെ പദ്ധതിയനുസരിച്ച് ദൈവം തിരഞ്ഞെടുത്തവൻ തിരഞ്ഞെടുക്കപ്പെടേണ്ടതിനായി അവന്റെ ജനനത്തിനു മുമ്പു തന്നെ ദൈവം ഇതു പറഞ്ഞു. കുട്ടികളുടെ പ്രവർത്തികളുടെ അടിസ്ഥാനത്തിലല്ല, തിരഞ്ഞെടുക്കാൻ ദൈവം ആഗ്രഹിച്ചതിന്റെ അടിസ്ഥാനത്തിലാണ് അവൻ തിരഞ്ഞെടുക്കപ്പെട്ടത്. 13തിരുവെഴുത്തുകൾ പറയുമ്പോലെ, “ഞാൻ ഏശാവിനെ വെറുത്തു, യാക്കോബിനെ സ്നേഹിച്ചു.” *

14അപ്പോൾ ഇതിനെപ്പറ്റി നാം എന്തു പറയും? ദൈവം ന്യായസ്ഥനല്ലെന്നോ? അങ്ങനെ പറയാൻ സാധിക്കയില്ല. 15കാരണം അവൻ മോശയോടു അരുളിച്ചെയ്തു:

“എനിക്കു കരുണ തോന്നേണം. എന്നുള്ളവനോട് ഞാൻ കരുണ കാണിക്കും. എനിക്കു അലി വു തോന്നേണം. എന്നുള്ളവരോട് ഞാൻ അലി വു കാണിക്കും.” * 16അതുകൊണ്ട് കരുണ കാണിക്കണമെന്നു താൻ തീരുമാനിച്ച വ്യക്തിയെ ദൈവം തിരഞ്ഞെടുത്തു. മനുഷ്യന്റെ ആഗ്രഹങ്ങളെയോ പരിശ്രമങ്ങളെയോ ആശ്രയിച്ചു കൊണ്ടുള്ളതല്ല അവന്റെ തിരഞ്ഞെടുപ്പ്. 17തിരുവെഴുത്തുകളിൽ ദൈവം ഫറവോനോടു പറയുന്നു: “ഞാൻ നിന്നെ രാജാവാക്കിയത് ഈ ഒറ്റക്കാരണത്താലാണ്. എന്റെ ശക്തിനിന്നിൽ പ്രകടിതമാക്കി, എന്റെ നാമം ലോകമെമ്പാടും ഉദ്ഘോഷിക്കുവാൻ ഞാനാഗ്രഹിച്ചു.” *

18അതുകൊണ്ടു തനിക്കു വേണമെന്നു തോന്നുന്നവരോട് ദൈവം കരുണകാണിക്കുന്നു. കഠിനഹൃദയരാക്കണമെന്നാഗ്രഹിക്കുന്നവരെ അങ്ങനെയാക്കുന്നു.

19അപ്പോൾ നിങ്ങൾ ചോദിച്ചേക്കാം: “നമ്മുടെ പ്രവൃത്തികളെ ദൈവം നിയന്ത്രിക്കുന്നുവെങ്കിൽ അവനെതിന് നമ്മെ പഴിക്കുന്നു?” 20അങ്ങനെ ചോദിക്കരുത്. നിങ്ങൾ മനുഷ്യരാണ്. ദൈവത്തെ ചോദ്യം ചെയ്യാൻ മനുഷ്യന് അവകാശമില്ല. ഒരു മൺഭരണി, തന്നെ സൃഷ്ടിച്ച മനുഷ്യനോട് “നീ എന്തിനെനെ ഇങ്ങനെ സൃഷ്ടിച്ചു?” എന്നു ചോദിക്കാറില്ല. 21സൃഷ്ടാവിന് അവന്റെ ഇഷ്ടാനുസരണം എന്തും ഉണ്ടാക്കാം. ഒരേ കളിമണ്ണു കൊണ്ടു തന്നെ അവനു പല വസ്തുക്കളും സൃഷ്ടിക്കാം. ദൈവനിനോപയോഗത്തിനു വേണ്ടിയും പ്രത്യേക സന്ദർഭങ്ങളിലുമുപയോഗിക്കാൻ വേണ്ടിയും നിർമ്മിക്കാം.

22അങ്ങനെ തന്നെയാണ് ദൈവവും ചെയ്തിരിക്കുന്നത്. ദൈവം തന്റെ കോപവും ശക്തിയും ആളുകളെ കാണിക്കാനാഗ്രഹിച്ചു. നശിപ്പിക്കപ്പെടാനുള്ള മനുഷ്യരോടുള്ള കോപം ദൈവം ക്ഷമയോടെ സഹിച്ചു. 23തന്റെ സമ്പന്നമായ മഹത്വം വ്യക്തമാക്കാനെന്നവണ്ണം ക്ഷമയോടെ ദൈവം കാത്തിരുന്നു. ആ മഹത്വത്തെ തന്റെ കാര്യപാത്രങ്ങളായ മനുഷ്യർക്ക് നൽകാൻ ദൈവം ആഗ്രഹിച്ചു. തന്റെ മഹത്വം ഉൾക്കൊള്ളുവാൻ ദൈവം അവരെ ഒരുക്കി. 24ദൈവം തിര

“യീസഹാക്ക് ... പുത്രൻ” ഉദ്ധരണി ഉല്പ. 21:12.

“യഥാസമയം ... ചെയ്യും.” ഉദ്ധരണി ഉല്പ. 18:10,14.
 “ഞാൻ ... സ്നേഹിച്ചു” ഉദ്ധരണി മലാഖി. 1:23.
 “എനിക്കു ... കാണിക്കും” ഉദ്ധരണി പുറ. 33:19.
 “ഞാൻ ... ഞാനാഗ്രഹിച്ചു” ഉദ്ധരണി പുറ. 9:16.

ഞെടുത്ത ആ മനുഷ്യരാണ് നമ്മൾ. യെഹൂദരിൽനിന്നും ജാതികളിൽനിന്നും ദൈവം നമ്മെ തിരഞ്ഞെടുത്തു. 25 ഹോശേയായുടെ പുസ്തകത്തിൽ തിരുവെഴുത്തു പറയുന്നതു പോലെ, “എന്റെ ജനമല്ലാത്തവരെ എന്റെ ജനമെന്നും എനിക്കു പ്രിയപ്പെട്ടവരല്ലാത്തവരെ ഞാൻ പ്രിയപ്പെട്ടവരെന്നും പറയും.”

ഹോശേയ 2:23
26 “നിങ്ങൾ എന്റെ ജനമല്ല എന്ന് അവരോടു പറഞ്ഞ അതേ സ്ഥലത്തു വെച്ചു തന്നെ അവരെ ‘ജീവിക്കുന്ന ദൈവത്തിന്റെ പുത്രന്മാർ’ എന്നു വിളിക്കും.” ഹോശേയ 1:10

27 യിസ്രായേലിനെപ്പറ്റി യേശുവാവ് പറഞ്ഞു, “യിസ്രായേലിലെ ജനങ്ങളുടെ എണ്ണം കടലിലെ മണൽത്തരി പോലെയാണ്. എന്നാൽ അവരിൽ വളരെ കുറച്ചുപേർ മാത്രമേ രക്ഷപെടുകയുള്ളൂ.

28 കാരണം ഭൂമിയിൽ ദൈവത്തിന്റെ ന്യായവിധി വേഗത്തിലും അന്തിമവുമാണ്” * 29 യേശുവാവ് പറഞ്ഞതു പോലെ, “കർത്താവ് സർവ്വശക്തനാണ്. നമുക്കുവേണ്ടി കർത്താവ് തന്റെ ജനങ്ങളിൽ ചിലരെ രക്ഷിച്ചു. അങ്ങനെ ചെയ്തില്ലായിരുന്നുവെങ്കിൽ ഇന്നു നമുക്ക് സൊദോമിന്റെ ഗതിയായേനെ, ഗൊമോറായുടെ നിലയായേനെ.” * 30 അപ്പോൾ ഇതെല്ലാം അർത്ഥമാക്കുന്നതെന്താണ്? ജാതികൾ തങ്ങളാൽ തന്നെ ദൈവസമക്ഷം നീതീകരിക്കാൻ ശ്രമിച്ചില്ല. പക്ഷെ അവർ ദൈവസമക്ഷം നീതീകരിക്കപ്പെട്ടു. സ്വന്തം വിശ്വാസം മൂലമാണ് അവർ നീതീകരിക്കപ്പെട്ടത്. 31 യിസ്രായേലിലെ ജനങ്ങളാകട്ടെ തങ്ങളെത്തന്നെ നീതീകരിച്ചു കിട്ടുന്നതിന് ന്യായപ്രമാണത്തെ പിന്തുടരാനൊരുങ്ങി. പക്ഷെ അവർ വിജയിച്ചില്ല. 32 എന്തുകൊണ്ടെന്നാൽ സ്വന്തം പ്രവൃത്തികളാൽ സ്വയം നീതീകരിക്കാൻ അവർ ശ്രമിച്ചു. നീതീകരിക്കപ്പെടുവാൻ വിശ്വാസത്തിന്റെ അടിസ്ഥാനത്തിൽ അവർ ശ്രമിച്ചില്ല അവർ പരാജയമടഞ്ഞു. 33 തിരുവെഴുത്തുകളിൽ ഇങ്ങനെ പറയുന്നു:

“നോക്കൂ! മനുഷ്യരെ വീഴിക്കുന്ന ഒരു കല്പ്സീയോനിൽ ഞാൻ സ്ഥാപിക്കും. അവർക്ക് ഇടർച്ചയുണ്ടാക്കുന്ന ഒരു പാറയാണത്. പക്ഷെ, ആ പാറയിൽ വിശ്വസിക്കുന്നവൻ ലജ്ജിക്കേണ്ടിവരില്ല.” യേശുവാവ് 8:14; 28:16

10 സഹോദരന്മാരേ, എന്റെ മനസ്സിലെ ആഗ്രഹവും ദൈവത്തോടുള്ള എന്റെ പ്രാർത്ഥനയും യെഹൂദരും രക്ഷിക്കപ്പെട്ടെട്ടെന്നാണ്. 2 ദൈവീകകാര്യത്തിൽ ശക്തമായ അഭിലാഷമുള്ളവരാണ് യെഹൂദർ എന്നെന്നിക്കു പറയാൻ കഴിയും. പക്ഷെ അത് ഉചിതമായ വിജ്ഞാനത്തിൽ അധിഷ്ഠിതമായുള്ളതല്ല. 3 ദൈവം മനുഷ്യരെ തന്നിക്കൊപ്പം നീതീകരിക്കുന്നതിനെപ്പറ്റി അവർ അജ്ഞരാണ്. അവർ തങ്ങളുടേതായ മാർഗ്ഗത്തിലൂടെ അവരെ നീതീകരിക്കാൻ ശ്രമിച്ചു. അതുകൊണ്ട് ദൈവം ആളുകളെ നീതീകരിക്കുന്ന മാർഗ്ഗം അവർ സ്വീകരിച്ചില്ല. 4 ന്യായപ്രമാണത്തിന്റെ അവസാനമാണ് ക്രിസ്തു. അതുകൊണ്ട് ഇപ്പോൾ അവനിൽ

“യിസ്രായേലിലെ ... അന്തിമവുമാണ്” ഉദ്ധരണി യെശ. 10: 22-23.

“കർത്താവ് ... നിലയിലായേനെ” ഉദ്ധരണി യെശ. 1:9.

വിശ്വസിക്കുന്നവൻ മാത്രമേ നീതീകരിക്കപ്പെടുന്നുള്ളൂ.

5 ദൈവീക നീതീകരണത്തെപ്പറ്റി ന്യായപ്രമാണത്തിൽനിന്നും ലഭ്യമായതിന്റെ അടിസ്ഥാനത്തിൽ മോശെ എഴുതുന്നു: “ന്യായപ്രമാണത്തെ പിന്തുടർന്ന് ജീവൻ കണ്ടെത്താൻ ശ്രമിക്കുന്നവൻ ന്യായപ്രമാണം അനുശാസിക്കുന്ന കാര്യങ്ങൾനിശ്ചയമായും പാലിക്കണം.” * 6-7 എന്താൽ വിശ്വാസത്തിലൂടെയുള്ള നീതീകരണത്തെപ്പറ്റി തിരുവെഴുത്തുകൾ ഇങ്ങനെയാണ് പറയുന്നത്: “(ക്രിസ്തുവിനെ ഭൂമിയിലേക്ക് ആനയിക്കാൻ) സ്വർഗ്ഗത്തിലേക്ക് ആരുപോകും? (മരിച്ചവരിൽനിന്നും ക്രിസ്തുവിനെ കൊണ്ടുവരാൻ) പാതാളത്തിലേക്ക് ആരീറങ്ങും? എന്നിങ്ങനെ നിങ്ങൾ സ്വയം ചോദിക്കരുത്.” * 8 പക്ഷെ എന്താണ് തിരുവെഴുത്തിൽ പറയുന്നത്? “ദൈവത്തിന്റെ ഉപദേശം നിന്റെ സമീപമുണ്ട്. അതു നിന്റെ അധരത്തിലും ഹൃദയത്തിലുമുണ്ട്.” * അതായത് ഞങ്ങൾ ജനങ്ങളെ ഉപദേശിക്കുന്ന വിശ്വാസം. 9 “യേശു കർത്താവാണ്” എന്നു അധരം കൊണ്ട് ഏറ്റുപറയുകയും, മരണത്തിൽനിന്ന് ദൈവം യേശുവിനെ ഉയിർപ്പിച്ചുവെന്ന് ഹൃദയത്തിൽ വിശ്വസിക്കുകയും ചെയ്തുമെങ്കിൽ നിങ്ങളും രക്ഷിക്കപ്പെടും. 10 അതെ, ഞങ്ങൾ ഹൃദയത്തിൽ വിശ്വസിച്ചു ദൈവമുമ്പാകെ നീതീകരിക്കപ്പെട്ടു. വിശ്വസിക്കുന്നു എന്നു അധരം കൊണ്ട് ഏറ്റു പറഞ്ഞ് രക്ഷിക്കപ്പെട്ടു. 11 വിശുദ്ധതിരുവെഴുത്ത് പറയുന്നു: “അവനിൽ വിശ്വസിക്കുന്ന ഒരുവനും ലജ്ജിക്കേണ്ടിവരില്ല.” *

12 യെഹൂദനും അല്ലാത്തവനും തമ്മിൽ അന്തരം ഇല്ലാത്തതു കൊണ്ടാണ് “ഒരുവനും” എന്നു ‘തിരുവെഴുത്ത്’ പറയുന്നത്. അതെ കർത്താവു തന്നെയാണ്, ഏവരുടെയും കർത്താവ്. തന്നിൽ വിശ്വസിക്കുന്ന എല്ലാവർക്കും കർത്താവ് ഏറെ സമ്പുഷ്ടികൾ ചൊരിയുന്നു. 13 അതെ, വിശുദ്ധതിരുവെഴുത്തിൽ പറയുന്നു: “കർത്താവിൽ വിശ്വസിക്കുന്ന ഏവരും രക്ഷിക്കപ്പെടും.” *

14 പക്ഷെ, തങ്ങൾക്ക് വിശ്വാസമില്ലാത്തവനെ എങ്ങനെ ആശ്രയിക്കും? പറഞ്ഞു അറിഞ്ഞിട്ടു പോലുമില്ലാത്ത ഒരുവനിൽ എങ്ങനെ വിശ്വാസമർപ്പിക്കും? ആരെങ്കിലും ഉദ്ബോധിപ്പിക്കുന്നില്ലെങ്കിൽ അവർ എങ്ങനെ കേൾക്കും? 15 ആരും അയയ്ക്കാതെ അവർക്കെങ്ങനെ പ്രഖ്യാപനം നടത്താൻ കഴിയും? “സുവിശേഷം അറിയിക്കുന്നവരുടെ പാദങ്ങൾ എത്ര സുന്ദരം!” * എന്ന് എഴുതപ്പെട്ടിരിക്കുന്നുവല്ലോ.

16 എന്നാൽ എല്ലാ യെഹൂദരും ആ സുവിശേഷം സ്വീകരിച്ചില്ല. യേശുവാവ് പറഞ്ഞു: “കർത്താവേ, ഞങ്ങൾ പറഞ്ഞത് ആരു വിശ്വസിച്ചു?” * 17 അതിനാൽ സുവിശേഷം കേൾക്കുന്നതുവഴിയാണ് വിശ്വാസമുണ്ടാകുന്നത്. ആരെ

“ന്യായപ്രമാണത്തെ ... പാലിക്കണം” ഉദ്ധരണി ലേവ്യ. 18:5.

“ദൈവത്തിന്റെ ... ഹൃദയത്തിലുമുണ്ട്” ഉദ്ധരണി ആവ. 30:12-14.

“അവനിൽ ... ലജ്ജിക്കേണ്ടിവരില്ല” ഉദ്ധരണി യെശ. 28:16.

“കർത്താവിൽ ... രക്ഷിക്കപ്പെട്ടു ഉദ്ധരണി യോവേ. 2:32.

“സുവിശേഷം ... സുന്ദരം” ഉദ്ധരണി യെശ. 52:7.

“കർത്താവേ ... വിശ്വസിച്ചു?” ഉദ്ധരണി യെശ. 53:1.

കിലും ക്രിസ്തുവിനെക്കുറിച്ച് പറയുമ്പോഴാണ് സുവിശേഷം കേൾക്കാൻ ഇടയാക്കുന്നത്.

18പക്ഷെ, ഞാൻ ചോദിക്കട്ടെ: “അവർ സുവിശേഷം കേട്ടില്ലേ?” ഉവ്വ്, തീർച്ചയായും കേട്ടു. തിരുവെഴുത്തുകളിൽ പറയുമ്പോലെ:

“അവരുടെ സ്വരം ഭൂമിയിലെങ്ങും എത്തിയിട്ടുണ്ട്. അവരുടെ വചനങ്ങൾ ഭൂമിയുടെ അതിർത്തിയോളം സഞ്ചരിച്ചു.”

സങ്കീർത്തനങ്ങൾ. 19:4

19ദൈവത്തോടു ഞാൻ ചോദിക്കട്ടെ, “യിസ്രായേലിലുള്ളവർക്ക് അതു മനസ്സിലായില്ലേ?” ഉവ്വ്, അവർക്ക് മനസ്സിലായി. ഒന്നാമത് ദൈവത്തിനുവേണ്ടി മോശ ഇതു പറഞ്ഞു:

“യഥാർത്ഥത്തിൽ നിങ്ങളെ അസുയാലുക്കളാക്കാൻ ഞാൻ ഒരു ജനതയല്ലാത്തവരെ ഉപയോഗിക്കും. നിങ്ങളെ കോപിതരാക്കാൻ മൃഗരായ ജനതയെ ഞാൻ ഉപയോഗിക്കും.”

ആവർത്തനം 32:21

20ദൈവത്തിനുവേണ്ടി ഇതു പറയാൻതക്ക ധീരനാണ് യേശുവാ:

“എന്നെ അന്വേഷിക്കാത്തവരെനെ കണ്ടെത്തി. എന്നെ ചോദിക്കാത്തവർക്കു ഞാൻ സ്വയം വെളിപ്പെടുത്തി..”

യേശുവാ 65:1

21ജാതികളെപ്പറ്റിയാണ് ദൈവം യേശുവിന്റെ ഇടനടർപ്പിനെ പറഞ്ഞത്. യെരൂസലേമിനു അടുത്തു പറഞ്ഞു, “ദിവസം മുഴുവൻ അവർക്കായി ഞാൻ കാത്തിരുന്നു. എന്നാൽ എന്നെ അനുസരിക്കാനും പിന്തുടരാനും അവർ വിസമ്മതിച്ചു.”*

ദൈവം തന്റെ ജനത്തെ മറന്നിട്ടില്ല

11 അപ്പോൾ ഞാൻ ചോദിക്കട്ടെ, “ദൈവം തന്റെ ജനത്തെ ഉപേക്ഷിച്ചു എന്നോ?” ഇല്ല, ഞാൻ തന്നെ ഒരു യിസ്രായേൽക്കാരനാണ്. ഞാൻ അബ്രാഹാമിന്റെ സന്തതിപരമ്പരയിൽപ്പെട്ടവനും ബെന്യാമീന്റെ ഗോത്രത്തിൽപ്പെട്ടവനാണ്. 2ജനിക്കുന്നതിനു മുമ്പു തന്നെ യിസ്രായേൽക്കാർ ദൈവത്താൽ തിരഞ്ഞെടുക്കപ്പെട്ടു. അവരെ ദൈവം കൈവെടിഞ്ഞില്ല. തിരുവെഴുത്തുകളിൽ ഏലീയാവിനെക്കുറിച്ച് പറയുന്നതെന്താണെന്നു നിങ്ങൾക്കു തീർച്ചയായും അറിയാം. അയാൾ യിസ്രായേൽക്കാർക്ക് എതിരായി ദൈവത്തോടു പ്രാർത്ഥിച്ചതിനെക്കുറിച്ചാണ് തിരുവെഴുത്തുകളിൽ പറയുന്നത്. 3ഏലീയാവ് പറഞ്ഞു: “കർത്താവേ, ജനനിന്റെ പ്രവാചകരെ വധിക്കുകയും നിന്റെ യാഗപീഠങ്ങൾ തകർക്കുകയും ചെയ്തു. ജീവിച്ചിരിക്കുന്ന ഏകപ്രവാചകനായ എന്നെയും ഇപ്പോൾ അവർ കൊല്ലാൻ ശ്രമിക്കുന്നു.” 4എന്നാൽ എന്തു മറുപടിയാണ് ദൈവം ഏലീയാവിന് നൽകിയത്? ദൈവം പറഞ്ഞു: “എന്നെ ആരാധിക്കുന്ന ഏഴായിരം പേരെ ഞാൻ ഇപ്പോഴും എന്നിക്കായി കാത്തിട്ടുണ്ട്. ഈ ഏഴായിരം പേരും ബാലീനു മുന്നിൽ മുട്ടുമടക്കിയിട്ടില്ല.”* 5ഇക്കാലത്തും അങ്ങനെ തന്നെ. ദൈവം തന്റെ കൃപയാൽ തിരഞ്ഞെടുത്ത കുറച്ചു പേരുണ്ട്. 6ദൈവം തന്റെ ജനത്തെ തിരഞ്ഞെടുക്കുന്നത് തന്റെ കൃപ കൊണ്ടാണെങ്കിൽ, അവരുടെ പ്രവൃത്തികളല്ല അവരെ ദൈവത്തിന്റെ ജനമാക്കി

“ദിവസം ... വിസമ്മതിച്ചു” ഉദ്ധരണി യേശു. 65:2.
“എന്നെ ... മുട്ടു മടക്കിയിട്ടില്ല” ഉദ്ധരണി 1 രാജാ. 19:18

യത്. സ്വന്തം പ്രവൃത്തികൾ അവരെ ദൈവമക്കളാക്കുമെങ്കിൽ ദൈവത്തിന്റെ കൃപാദാനം യഥാർത്ഥ ദാനമാകയില്ല.

7അതുകൊണ്ട് സംഭവിച്ചതിതാണ്: യിസ്രായേലിലെ ജനങ്ങൾ ദൈവസ്വമക്ഷം നീതീകരിക്കപ്പെടുവാൻ ശ്രമിച്ചു. പക്ഷെ വിജയിച്ചില്ല. എന്നാൽ, ദൈവം തിരഞ്ഞെടുത്തവർ അവന്റെ മുമ്പാകെ നീതീകരിക്കപ്പെടുകയും ചെയ്തു. മറ്റുള്ളവർ കഠിനഹൃദയരാകുകയും ദൈവത്തിൽ ശ്രദ്ധിക്കാൻ വിസമ്മതിക്കുകയും ചെയ്തു. 8തിരുവെഴുത്തുകളിൽ എഴുതിയിരിക്കുന്നതു പോലെ:

“ദൈവം അവർക്കു ഗാഢനിദ്ര കൊടുത്തു.”
യേശുവാ 29:10

“കാണാത്ത കണ്ണും, കേൾക്കാത്ത ചെവിയും നൽകി.”
ആവർത്തനം 29:4

9ദാവീദു പറയുന്നു:

“അവരുടെ സദൃകൾ ഒരു കുരുക്കും കെണിയും ആകട്ടെ. അവരുടെ വീഴ്ചയാൽ ശിക്ഷ അനുഭവിക്കട്ടെ.

10അവരുടെ കണ്ണുകൾ കാഴ്ചയില്ലാതിരിക്കത്തക്കവിധം അന്ധമാകുകയും പ്രശ്നഭാരം നിമിത്തം അവരുടെ നടുവ് എന്നേക്കുമായി വളഞ്ഞുപോകുകയും ചെയ്യട്ടെ.”

സങ്കീർത്തനങ്ങൾ 69:22-23

11അതുകൊണ്ടു ഞാൻ ചോദിക്കുന്നു, “യെരൂദർ വീണപ്പോൾ, ആ വീഴ്ച അവരെ നശിപ്പിച്ചുവോ?” ഇല്ല! പക്ഷേ അവരുടെ തെറ്റ് ജാതികൾക്ക് രക്ഷ കൊണ്ടുവന്നു. യെരൂദരെ അസുയാലുക്കളാക്കുവാനാണ് ഇതു സംഭവിച്ചത്. 12യെരൂദരുടെ തെറ്റ് വിലയേറിയ അനുഗ്രഹങ്ങളെ ലോകത്തിലേക്ക് കൊണ്ടുവന്നു. യെരൂദർക്ക് നഷ്ടപ്പെട്ടതെന്തോ അത് ജാതികൾക്ക് മുല്യവത്തായ അനുഗ്രഹങ്ങൾ കൊണ്ടുവന്നു. യെരൂദർ വേണ്ടുവോളം ദൈവം കാംക്ഷിക്കുന്ന രീതിയിലാകുമ്പോൾ ഏറേ മുല്യമുള്ള അനുഗ്രഹങ്ങൾ ലോകത്തിനു തീർച്ചയായും കിട്ടും.

13ഞാനിപ്പോൾ, ജാതികളായ നിങ്ങളോടാണ് സംസാരിക്കുന്നത്. ഞാൻ ജാതികളുടെ അപ്പോസ്തലനാണ്. അതിനാൽ ഞാൻ ശുശ്രൂഷ ചെയ്യുമ്പോൾ എന്നിക്കു ചെയ്യാവുന്നതിൽ ഏറ്റവും നല്ലത് ഞാൻ ചെയ്യും. 14എന്റെ സ്വന്തം ജനമായ യെരൂദരെത്തന്നെയും അസുയാലുക്കളാക്കുമെന്നു ഞാൻ ആശിക്കുന്നു. അങ്ങനെയെങ്കിലും കുറച്ചുപേരെ രക്ഷിക്കാൻ എന്നിക്കാകുമെന്ന് കരുതുന്നു. 15ദൈവത്തിന്റെ യെരൂദതിരസ്കരണം ലോകത്തിന് ദൈവത്തോടുള്ള നിരപ്പാണ് അർത്ഥമാക്കുന്നതെങ്കിൽ യെരൂദ സ്വീകരണം മരണത്തിൽനിന്നുള്ള ജീവനെ അല്ലാതെ മറ്റൊന്നാണ് അർത്ഥമാക്കുക?

16നിങ്ങളുടെ അപ്പത്തിന്റെ ആദ്യഭാഗം ദൈവത്തിനുള്ള വിശുദ്ധമായ അർച്ചന ആണെങ്കിൽ അപ്പത്തിന്റെ ബാക്കി ഭാഗവും വിശുദ്ധം തന്നെ. ഒരു മരത്തിന്റെ വേരുകൾ വിശുദ്ധമെങ്കിൽ അതിന്റെ ചില്ലുകളും വിശുദ്ധം തന്നെ.

17ഒടിഞ്ഞുപോയ ചില ഒലിവു മരക്കൊമ്പുകളുടെ സ്ഥാനത്ത് കാട്ടൊലിവിൻ കൊമ്പായ നിന്നെ ഒട്ടിച്ചു ചേർത്തതുകൊണ്ട് താൽതടിയിലൂടെ ഉറപ്പും ജീവനും നീ പങ്കുപറ്റുന്നു. 18അങ്ങനെയെങ്കിൽ ഒടിഞ്ഞുപോയ ശാഖകളുമായി നിങ്ങളെത്തന്നെ താരതമ്യം ചെയ്തു പ്രശംസിക്കുന്നു.

ക്കുവാൻ പാടില്ല. പക്ഷേ പ്രശംസിക്കുന്നുവെങ്കിൽ ഒന്നോർത്തുകൊള്ളുക. നീ തായ്വേരിനെ യല്ല, തായ്വേർ നിന്നെയാണ് പോഷിപ്പിക്കുന്നത്. **19**“എനിക്ക് അവരുടെ മരത്തോട് ചേർന്നിരിക്കത്തക്കവിധത്തിൽ കൊമ്പുകൾ ഒടിഞ്ഞുപോയി” എന്നു നിങ്ങൾ പറയും. **20**അതു ശരിയാണ്. പക്ഷേ, അവിശ്വാസം നിമിത്തമാണ് ആ ശാഖകൾ ഒടിഞ്ഞുപോയത്. നിങ്ങളുടെ വിശ്വാസം കൊണ്ടു മാത്രമാണ് വൃക്ഷത്തിന്റെ ഭാഗമായി നിങ്ങൾ ഇപ്പോഴും തുടരുന്നത്. അഹങ്കരിക്കരുത് പക്ഷേ പേടിക്കുക. **21**ആ മരത്തിന്റെ സ്വാഭാവിക ശാഖകളെ നിലനിൽക്കാൻ ദൈവം അനുവദിച്ചില്ലെങ്കിൽ നിങ്ങളെയും നിലനിൽക്കാൻ അനുവദിക്കില്ലെന്നു ഓർക്കുക.

22ദൈവം ദയാലുവും എന്നാൽ കർക്കശനാകുന്നവനുമാണെന്ന് നിങ്ങൾ കാണുന്നു. തന്നെ പിന്തുടരുന്നതു നിർത്തിയ ജനത്തെ അവൻ ശിക്ഷിക്കും. എന്നാൽ അവന്റെ കാര്യങ്ങളിൽ നിങ്ങൾ തുടരുകയാണെങ്കിൽ ദൈവം നിങ്ങളോടു ദയാലുവാകും. നിങ്ങൾ അവനെ പിന്തുടരുന്നില്ലെങ്കിൽ നിങ്ങളെയും വൃക്ഷത്തിൽ നിന്നു മുറിച്ചുനീക്കും. **23**യെഹൂദർ ദൈവത്തിൽ വീണ്ടും വിശ്വസിക്കുകയാണെങ്കിൽ ദൈവം യെഹൂദരെ തിരികെ സ്വീകരിക്കും. നേരത്തെ ആയിരുന്നിടത്ത് അവരെ തിരികെ വയ്ക്കുവാൻ ദൈവത്തിനു ശക്തിയുണ്ട്. **24**ഒരു കാട്ടുകമ്പ് നല്ല വൃക്ഷത്തിന്റെ ഭാഗമായിത്തീരുക അസ്വഭാവികമാണ്. പക്ഷേ ജാതികളായ നിങ്ങൾ കാട്ടാലിപ്പുമാരത്തിൽനിന്നും മുറിച്ച ശാഖപോലെയാണ്. അതുകൊണ്ട് തീർച്ചയായും ആ ശാഖകളെ അതിന്റേതായ മരത്തിൽ വീണ്ടും ഒട്ടിച്ചുചേർക്കാം.

25സഹോദരങ്ങളേ, ഈ രഹസ്യസത്യം നിങ്ങൾ മനസ്സിലാക്കുവാൻ ഞാനാഗ്രഹിക്കുന്നു. നിങ്ങൾക്കു എല്ലാം അറിയാൻ പാടില്ലെന്നു മനസ്സിലാക്കുവാൻ ഈ സത്യം നിങ്ങളെ സഹായിക്കും. സത്യം ഇതാണ്: ജാതികൾ വേണ്ടുവോളം ദൈവത്തിൽ വരുവരെ യിസ്രായേലിലൊരു വിഭാഗത്തെ കടുംപിടുത്തക്കാരായി തിരിക്കുന്നു. **26**അങ്ങനെയാണ് എല്ലാ യിസ്രായേലുകാർക്കും രക്ഷ കിട്ടുന്നത്. തിരുവെഴുത്തുകളിൽ എഴുതിയിരിക്കുന്നു:

“സീയോനിൽനിന്നു രക്ഷകൻ വരും. യാക്കോബിന്റെ കുടുംബത്തിൽനിന്നും എല്ലാ ദുഷ്ടതയെയും അവൻ മാറ്റിക്കളയും.

27ഞാൻ അവരുടെ പാപങ്ങൾ നീക്കുമ്പോൾ ഈ നിയമം അവരുമായി ഞാൻ ചെയ്യും.”
യെശയ്യാവ്. 59:20-21; 27:9

28യെഹൂദർ സുവിശേഷം സ്വീകരിക്കാൻ വിസമ്മതിച്ചതുകൊണ്ട് അവർ ദൈവത്തിന്റെ ശത്രുക്കളാണ്. ജാതികളേ, നിങ്ങളെ സഹായിക്കുവാനായിട്ടാണ് ഇതു സംഭവിച്ചത്. പക്ഷേ ഇപ്പോഴും ദൈവത്തിന്റെ തിരഞ്ഞെടുക്കപ്പെട്ട ജനമാണ് യെഹൂദർ. അതുകൊണ്ട് ദൈവം അവരെ ഏറെ സ്നേഹിക്കുന്നു. അവരുടെ പിതാക്കന്മാരോട് അവൻ ചെയ്തവാഗ്ദാനം നിമിത്തമാണ് ദൈവം അവരെ സ്നേഹിക്കുന്നത്. **29**അവൻ തിരഞ്ഞെടുത്ത ജനത്തെപ്പറ്റിയും അവർക്കു നൽകിയതിനെക്കുറിച്ചും തന്റെ മനസ്സിൽ ദൈവം ഒരിക്കലും ഇളക്കം വരുത്തിയില്ല. ആളുകളെ ക്ഷണിക്കുന്നതിൽനിന്നും ദൈവം ഒരിക്കലും പിന്തിരിഞ്ഞില്ല. **30**ഒരിക്കൽ നിങ്ങൾ

ദൈവത്തെ അനുസരിക്കാൻ വിസമ്മതിച്ചു. പക്ഷേ യെഹൂദർ അനുസരിക്കാൻ വിസമ്മതിച്ചതുകൊണ്ട് ഇപ്പോൾ നിങ്ങൾക്കും കരുണ ലഭിച്ചു. **31**ദൈവം നിങ്ങളോടു കരുണ കാണിച്ചതുകൊണ്ട് ഇപ്പോൾ യെഹൂദർ അനുസരിക്കാൻ വിസമ്മതിക്കുന്നു. അവർക്കും കരുണ കിട്ടാനാണ് ഇത് സംഭവിച്ചത്.

32ദൈവത്തെ അനുസരിക്കാൻ എല്ലാവരും വിസമ്മതിച്ചു. തന്നെ അനുസരിക്കാത്തവരെ യെല്ലാം ദൈവം ഒന്നിച്ചാക്കിയതുകൊണ്ട് ദൈവത്തിന് എല്ലാവരോടും കരുണ കാണിക്കാം.

ദൈവത്തിനു സ്തോത്രം

33ദൈവത്തിന്റെ ബുദ്ധിയുടെയും മഹാത്മ്യത്തിന്റെയും അറിവിന്റെയും ആഴം എത്രയാണ്. അവന്റെ വിധിന്യായങ്ങൾ എത്ര അപരിശോധിതം! അവന്റെ വഴികൾ എത്ര ദുർഗ്രാഹ്യം! **34**തിരുവെഴുത്തു പറയുന്നതു പോലെ:

“കർത്താവിന്റെ മനസ്സാരിഞ്ഞു? ദൈവത്തിനു ഉപദേശം നൽകാൻ കഴിവുള്ളവനാരാണ്.”
യെശയ്യാവ് 40:13

35“എന്നെങ്കിലും എന്തെങ്കിലും ദൈവത്തിനു നൽകിയതായി ആരുണ്ട്? യാതൊരുവനോടും ദൈവത്തിനു കടപ്പാടില്ല.” *ഇയ്യോബ് 41:11*

36അതെ, ദൈവം എല്ലാം സൃഷ്ടിച്ചു. ദൈവത്തിനായി എല്ലാം ദൈവത്തിലൂടെ തുടരുന്നു. എന്നേക്കും ദൈവത്തിനു മഹത്വമുണ്ടാകട്ടെ! ആമേൻ.

നിങ്ങളുടെ ജീവിതം ദൈവത്തിനു നൽകൂ

12 അതുകൊണ്ട് സഹോദരങ്ങളേ, എന്തെങ്കിലും ചെയ്യുവാൻ ഞാൻ നിങ്ങളോട് ദുർഗ്ഗമിക്കുന്നു. ദൈവം നമ്മോടു വലിയ കരുണ കാണിച്ചിരിക്കുന്നു. അതുകൊണ്ട് നിങ്ങളെ ജീവിക്കുന്ന യാഗമായി ദൈവത്തിനർപ്പിക്കൂ. നിങ്ങളുടെ അർപ്പണം ദൈവത്തിനു മാത്രമുള്ളതും, അവനെ പ്രീതിപ്പെടുത്തുന്നതും കട്ടെ. നിങ്ങളുടെ ഈ സമർപ്പണം ആണ് ദൈവത്തെ ആരാധിക്കുവാനുള്ള ആദ്ധ്യാത്മിക വഴി. **2**ഇനിയങ്ങോട്ടു ഈ ലോകത്തിലെ ജനതയുടെ വഴി അവലംബിക്കാതിരിക്കുക. പക്ഷേ ഒരു പുതിയ ചിന്താമാർഗ്ഗത്തിലൂടെ ഇള്ളിൽ സ്വയം മാറുക. അപ്പോൾ നിങ്ങൾക്ക് നല്ലതും ദൈവത്തിനു ഹിതകരവും പൂർണ്ണവും ആയ കാര്യങ്ങൾ തെളിയിക്കുവാനും സ്വീകരിക്കുവാനും സാധിക്കും.

3ദൈവം എനിക്കൊരു പ്രത്യേക വരം തന്നു. അതുകൊണ്ടാണ് നിങ്ങളിലോരോരുത്തരോടും എനിക്കെന്തെങ്കിലും പറയുവാനുണ്ടായത്. നിങ്ങൾ യഥാർത്ഥത്തിൽ ആയിരിക്കുന്നതിനെക്കാൾ മെച്ചമാണ് എന്നു നിങ്ങൾ വിചാരിക്കരുത്. ദൈവം നിങ്ങൾക്ക് തന്ന വിശ്വാസത്തിന്റെ തരത്തിൽ നിങ്ങൾ ആരാണെന്ന് തീരുമാനിക്കുക. **4**നമുക്കോരോരുത്തർക്കും ഒരു ശരീരവും അതിന് പല ഭാഗങ്ങളും ഉണ്ട്. ഈ ഭാഗങ്ങളെല്ലാം ഒരേ പ്രവൃത്തിയല്ല ചെയ്യുന്നത്. **5**അതുപോലെ നമ്മൾ എല്ലാം പലരേങ്കിലും ക്രിസ്തുവിൽ ഏകശരീരമാണ്. ആ ശരീരത്തിന്റെ ഭാഗങ്ങളാണ് നാം ഓരോരുത്തരും. ശരീരത്തിന്റെ ഒരു ഭാഗം മറ്റൊരു ഭാഗങ്ങൾക്കും കൂടി

ഉള്ളതാണ്. 6നമുക്കെല്ലാം വിവിധങ്ങളായ ദാനങ്ങളുണ്ട്. ദൈവത്തിനു നമ്മോടുള്ള കരുണയനുസരിച്ച് ഓരോ ദാനവും നമുക്കു കിട്ടി. ഒരുവൻ പ്രവചനവരം കിട്ടിയെങ്കിൽ അത് അവനുള്ള വിശ്വാസം കൊണ്ട് ഉപയോഗിക്കണം. 7സേവനത്തിനുള്ള വരമാണ് ഒരുവനു കിട്ടിയതെങ്കിൽ അവൻ സേവനമർപ്പിക്കണം. ഉപദേശിക്കാനുള്ള വരമാണ് അതെങ്കിൽ അപ്പോൾ അവൻ ഉപദേശിക്കണം. 8സമാശ്വസിപ്പിക്കാനുള്ള വരമാണെങ്കിൽ അവൻ ആശ്വസിപ്പിക്കണം. കൊടുക്കുവാനുള്ള വരമാണെങ്കിൽ ഔദാര്യമായി കൊടുക്കണം. നേതൃത്വം നൽകാനുള്ള വരമാണെങ്കിൽ ഉത്സാഹത്തോടെ ചെയ്യണം. കരുണ ചെയ്യാനുള്ള വരമാണെങ്കിൽ സന്തോഷത്തോടെയും വേണം.

9നിങ്ങളുടെ സ്നേഹം സത്യമാകണം. 10ദുഷ്ടമായതിനെ വെറുക്കണം. നല്ലതു മാത്രമേ ചെയ്യാവൂ. സഹോദരീ സഹോദരന്മാരെന്നു അനുഭവഭേദമാകുന്ന തരത്തിൽ നിങ്ങൾ പരസ്പരം സ്നേഹിക്കണം. നിങ്ങൾക്കു ലഭിക്കണമെന്നു കരുതുന്നതിലേറെ ഹൃദയാനന്ദം നിങ്ങളുടെ സഹോദരീ സഹോദരന്മാർക്കു നിങ്ങൾ കൊടുക്കണം. 11കർത്താവിനായി പ്രവർത്തിക്കേണ്ടി വരുമ്പോൾ നിങ്ങൾ മടികാണിക്കരുത്. അവനെ ശ്രദ്ധിക്കുമ്പോൾ ആത്മീയ ഹർഷത്തിൽ നിങ്ങൾ മുഴുകുക. 12നിങ്ങൾക്കു പ്രതീക്ഷയുള്ളതു കൊണ്ട് നിങ്ങൾ സന്തോഷമുള്ളവരാകുക. നിങ്ങൾക്ക് പ്രശ്നങ്ങളുണ്ടാകുമ്പോൾ സമാധിത്തത കാക്കുക. 13എപ്പോഴും പ്രാർത്ഥിക്കുക. സഹായം ആവശ്യമുള്ള ദൈവജനത്തിനായി പങ്കുവയ്ക്കുക. സഹായമാവശ്യമുള്ളവർക്കായി തിരയുകയും അവരെ നിങ്ങളുടെ വീട്ടിലേക്ക് സ്വാഗതവും ചെയ്യുക. 14നിങ്ങളോട് ചീത്തകാര്യങ്ങൾ ചെയ്യുന്നവരോട് നല്ല കാര്യങ്ങളേ പറയാവൂ. അവരോട് സൽക്കാര്യങ്ങൾ പറയുക. അല്ലാതെ ശപിക്കരുത്. 15അന്യർ സന്തോഷിക്കുമ്പോൾ നിങ്ങളും അവരോടൊപ്പം സന്തോഷിക്കണം. അന്യർ ദുഃഖിക്കുമ്പോൾ അവരോടുകൂടി ദുഃഖിക്കുക. 16പരസ്പരം സമാധാനത്തിൽ ജീവിക്കുക. അഹങ്കരിക്കരുത്. അന്യർ പ്രാധാന്യം കൊടുക്കാത്ത ആളുകൾക്ക് സുഹൃത്താകുവാൻ സന്നദ്ധനാകുക.

17ദുരഭിമാനിയ്ക്കരുത്. ഒരുവൻ നിന്നോടു തെറ്റു ചെയ്താൽ, അവനോടു തെറ്റു ചെയ്തു കൊണ്ട് തിരിച്ചടിക്കരുത്. നല്ലതും മൂല്യമുള്ളതുമെന്ന് എല്ലാവരും കരുതുന്ന കാര്യങ്ങൾ ചെയ്യാൻ എല്ലായ്പ്പോഴും ശ്രമിക്കുക. 18എല്ലാവരുമായി സമാധാനത്തിൽ ജീവിക്കുവാൻ നിങ്ങളുടെ ഭാഗത്തുനിന്നും കഴയാവുന്നതെല്ലാം ചെയ്യുക. 19എന്റെ സുഹൃത്തുക്കളേ, നിങ്ങളോടു തെറ്റു ചെയ്യുന്നവരെ, ശിക്ഷിക്കുവാൻ തുനിയരുത്. ദൈവം തന്റെ കോപം കൊണ്ട് അവരെ ശിക്ഷിക്കുന്നതിനായി കാത്തിരിക്കുക. “ഞാനാണ് ശിക്ഷിക്കുന്നവൻ. ഞാൻ ജനങ്ങൾക്കു തിരിച്ചടി നൽകും.”* എന്നു കർത്താവ് പറഞ്ഞതായി എഴുതിയിട്ടുണ്ട്. 20എന്നാൽ നിങ്ങളിതു ചെയ്യണം..“നിന്റെ ശത്രു വിശക്കുന്നവനെങ്കിൽ അവൻ ആഹാരം കൊടുക്കുകയും, ദാഹിക്കുന്നവനെങ്കിൽ, കുടിക്കുവാൻ കൊടുക്കുകയും വേണം. ഇപ്രകാരം അവനെ നിങ്ങൾ ലജ്ജിതനാക്കണം.”* 21നിങ്ങളെ കീഴടക്കുവാൻ ദുഷ്ട

തയെ അനുവദിക്കരുത്. നിങ്ങൾ സദ്ബ്രവൃത്തികൾ ചെയ്ത് ദുഷ്ടതയെ കീഴടക്കണം.

13 എല്ലാവരും അധികാരത്തിലുള്ള സർക്കാരിനെ അനുസരിക്കണം. ഭരിച്ചുകൊണ്ടിരിക്കുന്ന ഏതൊരാൾക്കും അതിനുള്ള ശക്തി കിട്ടിയത് ദൈവത്തിൽനിന്നാണ്. ഇപ്പോൾ ഭരിക്കുന്നവർക്കും ദൈവമാണ് ആ അധികാരം നൽകിയത്. 2അതിനാൽ അധികാരികൾക്ക് എതിരായുള്ളവൻ യഥാർത്ഥത്തിൽ ദൈവത്തിന്റെ ആജ്ഞകൾക്കാണ് എതിർ. അധികാരികൾക്ക് എതിരായിട്ടുള്ളവൻ അവനെത്തന്നെ ശിക്ഷയ്ക്കു ഒരുക്കുന്നു. 3ശരി ചെയ്യുന്ന ആൾക്കാരെ അധികാരികളെ ഭയപ്പെടേണ്ടതില്ല. പക്ഷേ തെറ്റു ചെയ്യുന്നവൻ അധികാരികളെ പേടിക്കണം. അധികാരികളെ പേടിക്കുന്നതിൽ നിന്നും മോചിതരാകുവാൻ നിങ്ങൾ ആഗ്രഹിക്കുന്നുവോ? അങ്ങനെയെങ്കിൽ ശരി ചെയ്യണം. നിങ്ങൾ ശരി ചെയ്യുകയാണെങ്കിൽ അധികാരികൾ നിങ്ങളെ പ്രശംസിക്കും. 4നിങ്ങളെ സഹായിക്കുന്നതിനുള്ള ദൈവത്തിന്റെ ഒരു ദാസനാണ് ഭരണകർത്താവ്. പക്ഷേ നിങ്ങൾ തെറ്റു ചെയ്യുകയാണെങ്കിൽ പേടിക്കണം. ഭരണാധികാരിക്ക് ശിക്ഷ നൽകുവാൻ ശക്തിയുണ്ട്. അവൻ ഉപയോഗിക്കുകയും ചെയ്യും. തെറ്റു ചെയ്തവരെ ശിക്ഷിക്കുവാനുള്ള ദൈവത്തിന്റെ ദാസനാണ് അവൻ. 5അതുകൊണ്ട് നിങ്ങൾ ഭരണകൂടത്തോട് അനുസരണം ഉള്ളവരായിരിക്കണം. അനുസരിച്ചില്ലെങ്കിൽ ശിക്ഷ കിട്ടും എന്നതുകൊണ്ട് നിങ്ങൾ അനുസരിക്കണം. ചെയ്യുവാനുള്ള ശരിയായ കാര്യം അതാണെന്ന് അനുസരണത്തിനുള്ള മറ്റൊരു കാരണവുമാണ്.

6അതുകൊണ്ടാണ് നിങ്ങൾ നികുതി അടയ്ക്കേണ്ടത്. ആ അധികാരികൾ ദൈവത്തിനായി പ്രവൃത്തിക്കുന്നവരും, അവരുടെ മുഴുവൻ സമയവും ഭരണത്തിനായി വിനിയോഗിക്കുന്നവരുമാണ്. 7ആർക്കെങ്കിലും നിങ്ങൾ കടപ്പെട്ടതെന്നും മടക്കിക്കൊടുക്കണം. ഏതെങ്കിലും തരം നികുതി നീ കടപ്പെട്ടിട്ടുണ്ടെങ്കിൽ അത് അടയ്ക്കണം. ബഹുമാനിക്കേണ്ടവരെ ബഹുമാനിക്കണം. ആദരിക്കേണ്ടവരെ ആദരിക്കണം.

പരസ്നേഹമാണ് ഏക ന്യായപ്രമാണം

8അന്യരോട് കടമുള്ളവരായിരിക്കരുത്. എന്നാൽ പരസ്പര സ്നേഹത്തിൽ നിങ്ങൾ എപ്പോഴും കടപ്പെട്ടിരിക്കണം. അന്യരെ സ്നേഹിക്കുന്നവൻ എല്ലാ ന്യായപ്രമാണവും അനുസരിച്ചു. 9ഞാനെന്നുകൊണ്ടാണ് ഇതു പറയുന്നത്? “നീ വ്യഭിചാരം ചെയ്യരുതെന്നും, കൊല്ലരുതെന്നും, മോഷ്ടിക്കരുതെന്നും, അന്യന്റെ വസ്തുക്കൾ ആഗ്രഹിക്കരുതെന്നും” ന്യായപ്രമാണത്തിൽ പറയുന്നതുകൊണ്ടാണ് ഞാനിതു പറയുന്നത്. ഈ കല്പനകളും ഇതര എല്ലാ കല്പനകളും ഈ ഒരു കല്പനയിൽ സംഗ്രഹിച്ചിരിക്കുന്നു. “നിന്നെപ്പോലെതന്നെ മറ്റുള്ളവരെയും സ്നേഹിക്കുക.”* 10സ്നേഹം പീഡയ്ക്കു കാരണമാകയില്ല. അതുകൊണ്ട് സ്നേഹിക്കുക എന്നത് മുഴുവൻ ന്യായപ്രമാണങ്ങളും അനുസരിക്കുക എന്നതിനു സമമാണ്.

11ഒരു പ്രധാന കാലത്താണ് നാം ജീവിക്കുന്നത് എന്നതിനാലാണ് ഞാനിതു പറയുന്നതെന്നു നിങ്ങൾക്കറിയാം. അതെ, ഇപ്പോഴാണ്

“ഞാനാണ് ... നൽകും” ഉദ്ധരണി. ആവ. 32:35.
 “നിന്റെ ... ലജ്ജിതനാക്കണം” ഉദ്ധരണി സദൃശ്യ. 25:21-22.

“നിന്നെപ്പോലെ ... സ്നേഹിക്കുക” ഉദ്ധരണി ലേവ്യ. 19:18.

നിങ്ങളുടെ ഉറക്കത്തിൽനിന്നും ഉണരുവാനുള്ള നിങ്ങളുടെ സമയം. നാം ആദ്യം വിശ്വസിച്ചിരുന്ന കാലത്തിനേക്കാളും അടുത്താണ് നമ്മുടെ രക്ഷയിന്റേപ്പോൾ. **12**“രാത്രി” മിക്കവാറും തീർന്നു കഴിഞ്ഞു. “പകൽ” ഏകദേശം ഇവടെ എത്തി. അതുകൊണ്ടു രാത്രിയ്ക്കു ചേർന്ന പ്രവൃത്തികൾ നാം നിർത്തണം. വെളിച്ചത്തിനു ചേർന്ന പ്രവൃത്തികൾ ചെയ്യുന്നതിനായി നാം നമ്മെത്തന്നെ ഒരുക്കണം. **13**പകലിന്റെ മക്കളെപ്പോലെ നേരായ പാതയിൽ നമുക്കും ജീവിക്കാം. കാടവും മലിമസവുമായ സദ്യകൾ നമുക്കുവേണ്ട. നാം മദ്യപിക്കരുത്. ലൈംഗികപാപങ്ങൾ അഥവാ ശരീരം കൊണ്ടുള്ള ഏതു വിധത്തിലുള്ള പാപവും നാം ചെയ്യരുത്. നമുക്കു ശബ്ദമോ, അസുഖമോ ഉണ്ടാകരുത്. **14**കർത്താവായ യേശുക്രിസ്തുവിനെ നിങ്ങൾ സ്വയം ധരിക്കുക. നിങ്ങൾ ചെയ്യുവാനാഗ്രഹിക്കുന്ന ചീത്തക്കാര്യങ്ങളെക്കുറിച്ചോ തിന്മനിറഞ്ഞ നിങ്ങളുടെ സ്വയത്തെ തൃപ്തിപ്പെടുത്താനുള്ള മാർഗ്ഗങ്ങളെക്കുറിച്ചോ ചിന്തിക്കരുത്.

അന്യരെ വിമർശിക്കരുത്

14 വിശ്വാസത്തിൽ ശോഷിച്ച ഒരുവനെ നിങ്ങളുടെ സമൂഹത്തിലേക്ക് സ്വീകരിക്കാൻ വിസമ്മതിക്കരുത്. അവന്റെ വ്യത്യസ്ത കാഴ്ചപ്പാടുകളെക്കുറിച്ച് അവനുമായി തർക്കിക്കരുത്. **2**തനിക്കിഷ്ടമുള്ള ഏതു ഭക്ഷണവും കഴിക്കാമെന്ന് ഒരുവൻ കരുതുന്നു. പക്ഷേ ദുർബലമായ വിശ്വാസം ഉള്ളവൻ സന്യാഹാരമേ കഴിക്കൂ. **3**തനിക്ക് എല്ലാത്തരം ഭക്ഷണവും കഴിക്കാനാകുമെന്ന് അറിയുന്നവൻ സന്യാഹാരം മാത്രം കഴിക്കുന്നവനെക്കാൾ താൻ മെച്ചമാണെന്നു തോന്നരുത്. സന്യാഹാരം മാത്രം കഴിക്കുന്നവൻ എല്ലാം ഭക്ഷിക്കുന്നവൻ ചെയ്യുന്നത് തെറ്റാണെന്നു തീരുമാനിക്കരുത്. **4**ഒരുവം അവനെ സ്വീകരിച്ചിരിക്കുന്നു. മറ്റൊരാളുടെ ദാസനെ നീ വിധിക്കരുത്. ദാസൻ ചെയ്യുന്നത് തെറ്റോ ശരിയോ എന്ന് അവന്റെ ഉടമതന്നെ തീരുമാനിച്ചു കൊള്ളൂ. ഒരവത്തിന് തന്റെ ദാസനെ നീതിയുള്ളവനാക്കാമെന്നതുകൊണ്ട് ഒരവത്തിന്റെ ദാസൻ നീതിയുള്ളവനാണ്.

5ഒരുവൻ ഒരു ദിനം മറ്റൊരു ദിവസത്തെക്കാൾ കൂടുതൽ പ്രാധാന്യമുള്ളതാണെന്നു കരുതിയേക്കാം. മറ്റൊരുവ്യക്തി ദിവസങ്ങൾക്കെല്ലാം തുല്യ പ്രാധാന്യമാണെന്നു കരുതിയേക്കാം. ഓരോ വ്യക്തിയ്ക്കും അവന്റെ വിശ്വാസത്തെക്കുറിച്ച് തന്റെ തന്നെ മനസ്സിൽ ഉറപ്പുണ്ടായിരിക്കണം. **6**ഒരു ദിവസം മറ്റൊരു ദിവസത്തേക്കാൾ പ്രാധാന്യമുള്ളതെന്നു കരുതുന്നവൻ അതു കർത്താവിനു വേണ്ടിയാണ് ചെയ്യുന്നത്. എല്ലാത്തരം ഭക്ഷണം കഴിക്കുന്ന വ്യക്തിയും അത് കർത്താവിനു വേണ്ടിയാണ് ചെയ്യുന്നത്. അതെ, ആ ഭക്ഷണം കിട്ടിയതിനെക്കുറിച്ച് അവൻ കർത്താവിനു നന്ദി പറയുന്നു. ചില ഭക്ഷണം കഴിക്കാൻ വിസമ്മതിക്കുന്നവനും അത് കർത്താവിനായിട്ടാണ് ചെയ്യുന്നത്. അവനും കർത്താവിനു നന്ദി പറയുന്നു. **7**അതെ നമ്മളെല്ലാവരും കർത്താവിനായാണ് ജീവിക്കുന്നത്. നാം നമുക്കു വേണ്ടി മരിക്കുകയോ ജീവിക്കുകയോ ചെയ്യാറില്ല. **8**നമ്മൾ ജീവിക്കുന്നതുകൊണ്ട് അത് കർത്താവിനു വേണ്ടിയാണ്. നാം മരിക്കുകയാണെങ്കിൽ അതും കർത്താവിനായിട്ടാണ്. അതുകൊണ്ട് മരണത്തിലും ജീവനിലും നാം കർത്താവിനുള്ളവരാണ്.

9അതിനാലൊക്കെയാണ് ക്രിസ്തു മരിച്ചതും മരണത്തിൽനിന്ന് ഉയിർത്ത് വീണ്ടും ജീവിച്ചതും. മരിച്ചവരുടെയും ജീവിച്ചിരിക്കുന്നവരുടെയും കർത്താവായവൻ ആണ് ക്രിസ്തു ഇതു ചെയ്തത്. **10**അതുകൊണ്ട് നീ എന്തുകൊണ്ട് നിന്റെ സഹോദരനെ വിധിക്കണം? അഥവാ നിന്റെ സഹോദരനെക്കാൾ മെച്ചമാണ് നീയെന്ന് എന്തിനു കരുതുന്നു? നാമെല്ലാവരും ദൈവമുമ്പാകെ നിൽക്കുകയും അവൻ എല്ലാവരെയും വിധിക്കുകയും ചെയ്യും.

11അതെ, തിരുവെഴുത്തുകളിൽ എഴുതിയിരിക്കുന്നു:

“എന്റെ മുന്നിൽ എല്ലാവരും മുട്ടു മടക്കും; ഞാൻ ദൈവമാണെന്ന് എല്ലാവരും പറയും. ഇക്കാര്യമെല്ലാം സംഭവിക്കുമെന്ന് ഞാൻ ജീവിക്കുന്നതുപോലെ തീർച്ചയുള്ള കാര്യമാണ് എന്ന് കർത്താവു പറയുന്നു.” *യേശുവാ 4:5:23*

12അതിനാൽ ഓരോരുത്തരുടെയും ജീവിതത്തെക്കുറിച്ച് ദൈവത്തോട് നാം തന്നെ വിശദീകരിക്കേണ്ടിവരും.

അന്യർക്ക് പാപകാരണമാകരുത്

13അതിനാൽ പരസ്പരം വിധിക്കുന്നത് നാം നിർത്തണം. നിന്റെ സഹോദരങ്ങളെ ബലഹീനമാക്കുന്നതോ, പാപത്തിലേക്കു പതിപ്പിക്കുന്നതോ ആയ യാതൊരു കാര്യവും ചെയ്യാതിരിക്കാനായി നീ തീരുമാനിക്കണം. **14**ഞാൻ കർത്താവായ ക്രിസ്തുവിലാണ്, ഭക്ഷിക്കുവാൻ പാടില്ലാത്തതായ യാതൊരു ഭക്ഷണവും ഇല്ല എന്ന് എനിക്കറിയാം. ആരെങ്കിലും ചിലത് അശുദ്ധമാണെന്ന് കരുതുകയാണെങ്കിൽ അപ്പോൾ അവനെ സംബന്ധിച്ചിടത്തോളം അത് അശുദ്ധമാണ്. **15**നീ ഭക്ഷിക്കുന്ന ഏതെങ്കിലും ഭക്ഷണം നിന്റെ സഹോദരന്റെ വിശ്വാസത്തെ പ്രണപ്പെടുത്തുന്നുവെങ്കിൽ നീ പിന്തുടരുന്നത് സ്നേഹത്തിന്റെ പാതയല്ല. ഒരാൾക്ക് തെറ്റെന്നു തോന്നുന്ന എന്തെങ്കിലും ഭക്ഷിച്ചു കൊണ്ട് നീ അവന്റെ വിശ്വാസത്തെ നശിപ്പിക്കരുത്. ക്രിസ്തു അവനുവേണ്ടി കൂടിയാണ് മരിച്ചത്. **16**നിങ്ങൾ നല്ലതെന്നു കരുതുന്ന ഒന്ന് അപകീർത്തിയിലേക്കു വീഴാൻ നീ ഇടവരുത്തരുത്. **17**ഒരുവരാജ്യത്തിൽ ഭക്ഷിക്കുകയും പാനം ചെയ്യുകയും അല്ല പ്രധാനം. പരിശുദ്ധാത്മാവിലുള്ള നീതിയും സമാധാനവും സന്തോഷവുമാണ്. **18**ഇത്തരത്തിൽ ജീവിച്ചുകൊണ്ട് ക്രിസ്തുവിന് സേവനം ചെയ്യുന്നവൻ ദൈവത്തെ പ്രസാദിപ്പിക്കുകയാണ് ചെയ്യുന്നത്. അവൻ എല്ലാവർക്കും സ്വീകാര്യനുമായിരിക്കും.

19അതിനാൽ സമാധാനം പ്രോത്സാഹിപ്പിക്കാൻ എന്തെല്ലാം കാര്യത്തിൽ ഏർപ്പെടാമോ അതിന് കഠിനമായി നമുക്ക് ശ്രമിക്കാം. അന്യോന്യം സഹായം ആകുന്ന കാര്യങ്ങൾ ചെയ്യുവാനായി നമുക്കുശ്രമിക്കാം. **20**ഭക്ഷണത്തിനുവേണ്ടി ദൈവപ്രവർത്തനത്തെ നശിപ്പിക്കരുത്. ഏതു ഭക്ഷണവസ്തുവും ഭക്ഷിക്കുന്നതിൽ തെറ്റില്ല. ഒരാളുടെ ഭക്ഷണം മറ്റൊരാൾക്ക് പതനം വരുത്തുന്നുവെങ്കിൽ അവൻ തെറ്റാണ് ചെയ്യുന്നത്. **21**മാംസം ഭക്ഷിക്കുന്നതും, വീഞ്ഞു കുടിക്കുന്നതും നിന്റെ സഹോദരങ്ങളെ പാപത്തിൽ വീഴിക്കുന്നവെങ്കിൽ അത് ഭക്ഷിക്കാതിരിക്കുന്നതാണ് നല്ലത്. സഹോദരൻ നിലം തെറ്റി വീഴാൻ വരുത്തുന്ന ഒന്നും ചെയ്യാതിരിക്കുന്നതാണ് നല്ലത്.

22ഇക്കാര്യങ്ങളിലുള്ള നിന്റെ വിശ്വാസം നിനക്കും ദൈവത്തിനുമിടയിൽ ഒരു രഹസ്യമായി സൂക്ഷിക്കണം. ഒരാൾ ശരിയെന്നു വിചാരിക്കുന്ന കാര്യം കുറ്റബോധം കൂടാതെ ചെയ്യുവാൻ സാധിക്കുന്നവൻ അനുഗ്രഹീതനാണ്. 23ഒരാൾക്കു ശരിയാണെന്ന കാര്യത്തിൽ തീർച്ചയില്ലാത്തത് എന്തെങ്കിലും ഭക്ഷിക്കുകയാണെങ്കിൽ അവനോടു തന്നെ തെറ്റു ചെയ്യുന്നു. എന്തുകൊണ്ടെന്നാൽ, അത് ശരിയാണെന്ന് അവൻ വിശ്വസിക്കുന്നില്ല. ഒരാൾ ശരിയാണെന്നു വിശ്വാസം കൂടാതെ, എന്തെങ്കിലും ചെയ്താൽ അത് പാപമാണ്.

15 നാം വിശ്വാസം കൊണ്ട് ബലമുള്ളവരാണ്. അതിനാൽ അബലരെ നാം സഹായിക്കണം. അവരുടെ ബലഹീനതയിൽ നാം അവരെ സഹായിക്കണം. 2നമ്മളെത്തന്നെ പ്രീതിപ്പെടുത്താൻ നാം ശ്രമിക്കരുത്. നാം ഓരോരുത്തരും അന്യരെ സന്തോഷിപ്പിക്കണം. അവരെ സഹായിക്കുവാനായി നാം ഇതു ചെയ്യണം. വിശ്വാസത്തിൽ കൂടുതൽ ഉറപ്പുള്ളവരാകാൻ നാം അവരെ സഹായിക്കണം. 3ക്രിസ്തു പോലും അവനെത്തന്നെ പ്രീതിപ്പെടുത്താനായി ജീവിച്ചില്ല. “നിങ്ങളെ അപമാനിച്ചവർ എന്നെയും കൂടിയാണ് അപമാനിച്ചത്.” * എന്ന് തിരുവെഴുത്തുകളിൽ എഴുതിയിരിക്കുന്നതു പോലെയാണ്.

4പണ്ട് എഴുതിയതെല്ലാം തന്നെ നമ്മെ പഠിപ്പിക്കുവാനായി എഴുതിയതാണ്. നമുക്കു പ്രത്യേക ഉണ്ടാകേണ്ട തരത്തിലാണ് അവ എഴുതിയിരിക്കുന്നത്. തിരുവെഴുത്തുകൾ നമുക്കു നൽകുന്ന സ്ഥിരോത്സാഹത്തിലും ഉറപ്പിന്റേലും ആണ് ആ പ്രതീക്ഷ കൈവരുന്നത്. 5സഹന ശക്തിയും ബലവും ദൈവത്തിൽനിന്നുമാണ് വരുന്നത്. ക്രിസ്തുവിന്റെ അഭീഷ്ടാനുസരണം എല്ലാവരും പരസ്പരം ഐക്യത്തിൽ ജീവിക്കുവാൻ ദൈവം സഹായിക്കട്ടെയെന്ന് ഞാൻ പ്രാർത്ഥിക്കുന്നു. 6അങ്ങനെ നമ്മുടെ കർത്താവായ യേശുക്രിസ്തുവിന്റെ പിതാവായ ദൈവത്തെ ഏകഏകത്തോടെയും ഒരേ സ്വരത്തിലും നിങ്ങൾക്കു കീർത്തിക്കാം.

7ക്രിസ്തു നിങ്ങളെ സ്വീകരിച്ചിരിക്കുന്നതു കൊണ്ട് നിങ്ങളും പരസ്പരം സ്വീകരിക്കുവിൻ. ഇതു ദൈവത്തെ മഹത്വപ്പെടുത്തും. 8ദൈവത്തിന്റെ വാഗ്ദാനങ്ങൾ ശരിയാണെന്ന് കാണിക്കുവാനായിട്ടാണ് ക്രിസ്തു യെഹൂദരുടെ ദാസനായത് എന്ന് ഞാൻ നിങ്ങളോടു പറഞ്ഞു. യെഹൂദരുടെ പിതാക്കന്മാരോട് വാഗ്ദാനം ചെയ്തത് ദൈവം ചെയ്യും എന്നു തെളിയിക്കുവാനാണ് ക്രിസ്തു ഇതു ചെയ്തത്. 9ജാതികൾ അവർക്കു കിട്ടിയ കാര്യത്തിന് ദൈവത്തെ മഹത്വപ്പെടുത്തേണ്ടതിനും കൂടിയാണ് ക്രിസ്തു ഇതു ചെയ്തത്. തിരുവെഴുത്തുകളിൽ എഴുതിയിരിക്കുന്നു.

“അതിനാൽ ജാതികളുടെ ഇടയിൽ വെച്ച് ഞാൻ നിനക്കു നന്ദി പറയും. നിന്റെ നാമത്തിന്റെ കീർത്തിക്കായി ഞാൻ പാടും.”

സങ്കീർത്തനങ്ങൾ 18:49

10തിരുവെഴുത്തു പറയുന്നു, “ദൈവത്തിന്റെ ജനത്തോടൊപ്പം ജാതികൾ സന്തോഷിക്കണം.” ആവർത്തനം 32:43

“നിങ്ങളെ ... അപമാനിച്ചത്” ഉദ്ധരണി സങ്കീ. 69:9.

11“ജാതികളായ നിങ്ങൾ ഏവരും ദൈവത്തെ സ്തുതിക്കുവിൻ; സർവ്വജനവും ദൈവത്തെ സ്തുതിക്കണം” എന്നും എഴുതിയിരിക്കുന്നു. സങ്കീർത്തനങ്ങൾ 117:1

12യേശുവാവ് പറയുന്നു, “യിശ്ശായിയുടെ കുടുംബത്തിൽനിന്നും ഒരാൾ വരും. ജാതികളെ ഭരിക്കുവാനായി അവൻ വരും. ജാതികൾക്ക് അവൻ വഴി പ്രതീക്ഷയുണ്ടാകും.” യേശുവാവ് 11:10

13നിങ്ങൾ ദൈവത്തിൽ വിശ്വാസമർപ്പിച്ചു കൊണ്ടിരിക്കുമ്പോൾ പ്രതീക്ഷ തരുന്ന ദൈവം നിങ്ങളെ ആഹ്ലാദവും സമാധാനവും കൊണ്ട് നിറയ്ക്കട്ടെ എന്നു ഞാൻ പ്രാർത്ഥിക്കും. അപ്പോൾ നിങ്ങൾക്ക് കൂടുതൽ കൂടുതൽ പ്രതീക്ഷ കൈവരുകയും പരിശുദ്ധാത്മാവിന്റെ ശക്തിയാൽ അത് നിങ്ങളിൽനിന്ന് ഒഴുകുകയും ചെയ്യും.

പൌലോസ് തന്റെ വേലയെപ്പറ്റി പറയുന്നു

14എന്റെ സഹോദരങ്ങളേ, നിങ്ങൾ നന്മ നിറഞ്ഞവരാണെന്നു എനിക്കു തീർച്ചയുണ്ട്. എല്ലാ അറിവിനാലും നിങ്ങൾ സജ്ജരാണെന്നും പരസ്പരം പഠിപ്പിക്കുവാൻ അതു സഹായകമാകും എന്നും എനിക്കറിയാം. 15എന്നാൽ നിങ്ങൾ ഓർക്കണമെന്നു ഞാനാഗ്രഹിച്ച ചില കാര്യങ്ങളെപ്പറ്റി വളരെ തുറന്നു ഞാനെഴുതി. ദൈവം എനിക്കു പ്രത്യേകമായ ഒരുവരും തന്നതു കൊണ്ടാണ് ഞാനിതു ചെയ്തത്. 16ക്രിസ്തുവിന്റെ ശുശ്രൂഷകൻ ആയിരിക്കുക എന്നതാണ് ആ വരും. ദൈവം, എന്നെ ജാതികളെ സഹായിക്കുവാനുള്ള ശുശ്രൂഷകനാക്കി. ദൈവത്തിന്റെ സുവിശേഷം പഠിപ്പിച്ചുകൊണ്ട് ഞാനവനെ സേവനം ചെയ്തു. ജാതികൾ ദൈവം സ്വീകരിച്ച ഒരു വഴിപാടാകാമെന്നതു കൊണ്ടും, വീശുദ്ധരാക്കപ്പെട്ടതു കൊണ്ടും ഞാനിതു ചെയ്തു.

17അതുകൊണ്ട് ദൈവത്തിനുവേണ്ടി ക്രിസ്തുയേശുവിൽ ഞാൻ ചെയ്ത കാര്യങ്ങളെപ്പറ്റി എനിക്കു മതിപ്പുണ്ട്. 18ഞാൻ തനിയെ ചെയ്ത കാര്യങ്ങളെപ്പറ്റി ഒന്നും സംസാരിക്കില്ല. ദൈവാനുസരണത്തിലേക്ക് ജാതികളെ നയിക്കുവാൻ ക്രിസ്തു എന്നെക്കൊണ്ട് ചെയ്ത കാര്യങ്ങളെപ്പറ്റിയേ ഞാൻ സംസാരിക്കയുള്ളൂ. ഞാൻ പറഞ്ഞതും ചെയ്തതുമായ കാര്യങ്ങൾ മൂലമാണ് അവർ ദൈവത്തെ അനുസരിച്ചത്. 19വീര്യപ്രവർത്തികളുടെ ശക്തിയാലും അവർ കണ്ടവൻ കാര്യങ്ങളാലും പരിശുദ്ധാത്മാവിന്റെ ശക്തിയാലുമാണ് അവർ ദൈവത്തെ അനുസരിച്ചത്. യേശുശലോം മുതൽ ഇല്ലൂര്യവരെ ചുറ്റി സഞ്ചരിച്ച് ഞാൻ സുവിശേഷം പ്രഘോഷിച്ചു. അങ്ങനെ എന്റെ വേലയുടെ ആ ഭാഗം ഞാൻ തീർത്തു. 20ക്രിസ്തുവിനെപ്പറ്റി ഒരിക്കൽപ്പോലും കേട്ടിട്ടില്ലാത്ത ജനങ്ങളുള്ള സ്ഥലങ്ങളിൽ സുവിശേഷം പ്രഘോഷിക്കുവാൻ ഞാൻ എപ്പോഴും ആഗ്രഹിക്കുന്നു. മറ്റൊരാൾ നേരത്തേ തന്നെ പണിതുയർത്തിയ വേലയിൽ പ്രവർത്തിക്കാൻ എനിക്ക് ആഗ്രഹമില്ലാത്തതുകൊണ്ടാണ് ഞാനിതു ചെയ്യുന്നത്. 21പക്ഷേ തിരുവെഴുത്തുകളിൽ എഴുതിയിരിക്കുന്നു:

“അവനെപ്പറ്റി പറഞ്ഞു കേട്ടിട്ടില്ലാത്തവർ, അവനെ കാണും; അവനെക്കുറിച്ച് കേട്ടിട്ടില്ലാത്തവർ മനസ്സിലാക്കും.” യേശുവാവ് 52:15

റോം സന്ദർശിക്കുവാനുള്ള പൌലൊ സിന്റെ പദ്ധതി

22അതിനാലാണ് നിങ്ങളുടെ അടുത്തേയ്ക്കുള്ള എന്റെ വരവ് പലപ്രാവശ്യം തടയപ്പെട്ടത്. 23ഇപ്പോൾ ഇവിടങ്ങളിലെ എന്റെ വേല ഞാൻ തീർത്തു. പലവർഷങ്ങളായി നിങ്ങളെ സന്ദർശിക്കുവാൻ ഞാനാഗ്രഹിക്കുന്നു. 24അതിനാൽ ഞാൻ സ്പാന്യയിലേക്കു പോകുമ്പോൾ നിങ്ങളെ സന്ദർശിക്കും. അതേ, നിങ്ങളെ സന്ദർശിച്ച് നിങ്ങളുടെ സാന്നിധ്യത്തിൽ അല്പകാലം സന്തോഷിക്കുവാനും സ്പാന്യയിലേക്കുള്ള യാത്രയിൽ സാധിക്കുമെന്നു ഞാൻ കരുതുന്നു. അപ്പോൾ നിങ്ങൾക്ക് എന്നെ യാത്രയ്ക്കിടയിൽ സഹായിക്കുകയും ചെയ്യാം. 25ഇപ്പോൾ ഞാൻ ദൈവത്തിന്റെ ജനത്തെ സഹായിക്കുവാനായി യെരൂശലേമിലേക്കു പോകുകയാണ്. 26യെരൂശലേമിലുള്ള ദൈവജനത്തിൽ ചിലർ ദരിദ്രരാണ്. മക്കെദോനുകാരും ആഖായിക്കാരും യെരൂശലേമിലുള്ള പാവങ്ങളായ ദൈവജനത്തിനു സംഭാവന നൽകുവാൻ തീരുമാനിച്ചിരിക്കുന്നു. 27സന്തോഷത്തോടെ ഇത് ചെയ്യാൻ അവർ തീരുമാനിച്ചിരിക്കുന്നു. എങ്കിലും യഥാർത്ഥത്തിൽ അവർക്ക് അങ്ങനെ ചെയ്യാനുള്ള ബാധ്യതയുമുണ്ട്. ജാതികൾ യെരൂദയുടെ ആത്മീയാനുഗ്രഹങ്ങളിൽ പങ്കുപറ്റിയതുകൊണ്ട് യെരൂദരെ ജാതികൾ തങ്ങൾക്കുള്ളതുകൊടുത്തു സഹായിക്കണം. 28യെരൂശലേമിലെ ദരിദ്രർക്കായി സംഭരിച്ച പണം ഭദ്രമായി അവരെ ഏല്പിച്ചു എന്നു എനിക്കു ഉറപ്പുവരണം. ഈ ജോലി തീർത്തതിനുശേഷം ഞാൻ സ്പാന്യയിലേക്കു പോകും. സ്പാന്യയിലേക്കുള്ള യാത്രയ്ക്കിടയിൽ നിങ്ങളെ കാണുവാനായി ഞാൻ വരും. 29നിങ്ങളെ സന്ദർശിക്കുമ്പോൾ ക്രിസ്തുവിന്റെ അനുഗ്രഹം മുഴുവനും നിങ്ങൾക്കായി ഞാൻ കൊണ്ടുവരുമെന്ന് എനിക്കറിയാം.

30സഹോദരങ്ങളേ, എനിക്കുവേണ്ടി ദൈവത്തോടു പ്രാർത്ഥിച്ചുകൊണ്ട്, എന്റെ വേലയിൽ നിങ്ങളെന്നെ സഹായിക്കണമെന്നു ഞാൻ അഭ്യർത്ഥിക്കുന്നു. ക്രിസ്തുവിനെ പ്രതിയും പരിശുദ്ധാത്മാവിൽനിന്നു നമ്മിലേക്കുവന്ന സ്നേഹത്തെ പ്രതിയും, എനിക്കുവേണ്ടി, എന്നോടൊപ്പം ചേർന്ന് ആത്മാർത്ഥമായി പ്രാർത്ഥിക്കണമെന്ന് നിങ്ങളോടു ഞാൻ അഭ്യർത്ഥിക്കുന്നു. 31യെരൂദയിലുള്ള അവിശ്വാസികളിൽനിന്ന് എന്നെ രക്ഷിക്കണമെന്നും, യെരൂശലേമിലേക്കു ഞാൻ കൊണ്ടുചെല്ലുന്ന ഈ സഹായം അവരെ സന്തോഷമുള്ളവരാക്കണമെന്നും നിങ്ങൾ പ്രാർത്ഥിക്കുക. 32ഹിന്നെ, ദൈവഹിതമെങ്കിൽ നിങ്ങളുടെയടുത്ത് ഞാൻ വരും. ഞാൻ നിങ്ങളുടെ അടുത്തേക്ക് സന്തോഷപൂർവ്വം വരികയും നിങ്ങളോടൊപ്പം വിശ്രമിക്കുകയും ചെയ്യും. 33സമാധാനം നൽകുന്ന ദൈവം നിങ്ങളോടൊപ്പം ഉണ്ടാകട്ടെ. ആമേൻ.

ഉപസംഹാരം

16 നമ്മുടെ സഹോദരി 'ഫെബയെ' വിശ്വസിക്കാമെന്നു നിങ്ങൾ അറിയണമെന്നു ഞാൻ ആഗ്രഹിക്കുന്നു. 'കെംക്രെയ' സഭയിലെ ഒരു പ്രത്യേകസഹായി ആണ് അവൾ. 2ക്രിസ്തുവിൽ അവളെ സ്വീകരിക്കണമെന്നു ഞാൻ ആവശ്യപ്പെടുന്നു. ദൈവത്തിന്റെ ജനത്തിനു അനുയോജ്യമായ പാതയിലൂടെ അവളെ സ്വീകരിക്കണം. നിങ്ങളിൽനിന്ന് അവ

ൾക്ക് ആവശ്യമുള്ളതെല്ലാം നൽകി അവളെ സഹായിക്കുക. അവൾ എന്നെയും മറ്റനേകരെയും ഏറെ സഹായിച്ചു.

3പ്രിസ്കയെയും അക്വിലാവെയും വന്ദനം ചെയ്യുക. ക്രിസ്തുയേശുവിൽ അവർ എന്നോടൊപ്പം പ്രവർത്തിക്കുന്നു. 4എന്റെ ജീവരക്ഷയ്ക്കായി അവർ അവരുടെ തന്നെ ജീവനെ അപകടപ്പെടുത്തി. ഞാനും എല്ലാ ജാതികളുടെ സഭകളും അവരോടു നന്ദിയുള്ളവരാണ്. 5അവരുടെ വീട്ടിൽ ഒത്തുകൂടുന്ന സഭയ്ക്കും വന്ദനം പറയുവിൻ.

എന്റെ പ്രിയ സുഹൃത്തായ എപ്പൈനത്തെ സീനും വന്ദനം പറയുവിൻ. എന്നെക്കാൾ മുമ്പിൽ അവർ ക്രിസ്തുവിന്റെ വിശ്വാസികളായി. ആസ്യയിൽനിന്നും ക്രിസ്തുവിനെ അനുഗമിച്ച ആദ്യ ആളാണ് അവർ. 6നിങ്ങൾക്കുവേണ്ടി കഠിനാധ്വാനം ചെയ്ത മറിയയ്ക്കും വന്ദനം പറയുവിൻ. 7എന്നോടൊപ്പം തടവിലുണ്ടായിരുന്നവരും എന്റെ ബന്ധുക്കളുമായ അന്ത്രൊനിക്കൊസിനും, യൂനിയോവിനും വന്ദനം പറയുവിൻ. അപ്പൊസ്തലരിൽ പ്രമുഖരാണ് അവർ. 8ക്രിസ്തുവിൽ എന്റെ പ്രിയ സ്നേഹിതനായ അംപ്രിയത്തെ സീനും വന്ദനം പറയുവിൻ. 9ഉർബ്ബാനോസിനും വന്ദനം പറയുക. അവൻ ക്രിസ്തുവിനു വേണ്ടിയുള്ള എന്റെ സഹപ്രവർത്തകനാണ്. എന്റെ പ്രിയ സുഹൃത്തായ സ്താക്കുവിനും വന്ദനം പറയുവിൻ. 10ക്രിസ്തുവിനെ സത്യമായും സ്നേഹിക്കുന്നുവെന്ന് പരീക്ഷിച്ചു തെളിഞ്ഞ അപ്പേലേസീനും വന്ദനം പറയുവിൻ. അരിസ്തൊബുലോസിന്റെ കുടുംബത്തിൽപ്പെട്ട എല്ലാവർക്കും വന്ദനം പറയുവിൻ. 11കർത്താവിൽ ആയിരിക്കുന്ന നർക്കിസ്സോസിന്റെ കുടുംബത്തിനും എന്റെ ബന്ധുവായ ഹെരോദിയോനും വന്ദനം പറയുവിൻ.

12കർത്താവിനായി കഠിനവേല ചെയ്യുന്ന ത്രൂഫൈനെക്കും ത്രൂഫോസെക്കും വന്ദനം പറയുവിൻ. കർത്താവിനായി കഠിനപ്രയത്നം നടത്തിയവളും എന്റെ സുഹൃത്തുമായ പെർസിസിനും വന്ദനം പറയുവിൻ. 13കർത്താവിനായി ഒരു പ്രത്യേക വ്യക്തിയായ തുഫൊസിനെയും എനിക്ക് അമ്മയെപ്പോലെയായ അവന്റെ അമ്മയ്ക്കും വന്ദനം പറയുവിൻ. 14അസൂക്രിതൊസിനും, പെഗോനും, ഹെർമ്മോസിനും, പത്ത്രൊബൊസിനും, ഹെർമ്മോസിനും അവരോടൊപ്പമുള്ള എല്ലാ സഹോദരങ്ങൾക്കും വന്ദനം പറയുവിൻ. 15ഫിലൊലൊഗൊസിനും, യൂലിയെക്കും നെരെയുസിനും അവന്റെ സഹോദരിയ്ക്കും ഒലൂബൊസിനും അവരോടൊപ്പമുള്ള എല്ലാ വിശ്വാസികൾക്കും വന്ദനം പറയുവിൻ. 16നിങ്ങൾ പരസ്പരം കാണുമ്പോൾ വിശുദ്ധമായ ഒരു ചുംബനത്താൽ വന്ദനം പറയുവിൻ. ക്രിസ്തുവിലെ എല്ലാ സഭകളും നിങ്ങൾക്കു വന്ദനം പറയുന്നു.

17സഹോദരങ്ങളേ, ജനങ്ങളിൽ പരസ്പരം എതിർപ്പുണ്ടാക്കുന്ന ആളുകളെക്കുറിച്ച് വളരെ ശ്രദ്ധാലുക്കളാകണമെന്ന് ഞാനാവശ്യപ്പെടുന്നു. മറ്റൊരുവന്റെ വിശ്വാസത്തിനു ഇളക്കം തട്ടിക്കുന്ന ഒരുവനെ വളരെ സൂക്ഷിക്കണം. നിങ്ങൾ മനുഷ്യിലാക്കിയിട്ടുള്ള സത്യമായ ഉപദേശങ്ങൾക്ക് എതിരായുള്ളവരാണ് അവർ. അവരിൽനിന്നും അകന്നു നിൽക്കുക. 18കാരണം അത്തരക്കാർ കർത്താവായ ക്രിസ്തുവിനെയല്ല

സഹായിക്കുന്നത് പിന്നെയോ അവരുടെ വയറിനെ ആണ്. ഉദ്യമലോഷണവും പുകഴ്ത്തലും കൊണ്ട് അവർ നിഷ്കളങ്കമനസ്കരായ ആളുകളെ വഞ്ചിച്ചുകൊണ്ടിരിക്കുന്നു. 19നിങ്ങൾ അനുസരണമുള്ളവരാണെന്ന് എല്ലാം വിശ്വസിക്കട്ടെ. കേട്ടതിനാൽ ഞാൻ സന്തോഷിക്കുന്നു. പക്ഷേ നല്ലതിനെപ്പറ്റി നിങ്ങൾ ബുദ്ധിയുള്ളവരാകണമെന്ന് ഞാനാഗ്രഹിക്കുന്നു. ദുഷ്കൃത്യങ്ങൾ ഒന്നും നിങ്ങൾ അറിയരുതെന്നു കൂടിയും ഞാനാഗ്രഹിക്കുന്നു.

20സമാധാനം കൊണ്ടുവരുന്ന ദൈവം താമസിയാതെ, സാത്താനെ പരാജയപ്പെടുത്തുകയും അവന്റെമേൽ നിങ്ങൾക്ക് ശക്തി നൽകുകയും ചെയ്യും. നമ്മുടെ കർത്താവായ ക്രിസ്തു യേശുവിന്റെ കാര്യവും നിങ്ങളോടൊപ്പമുണ്ടാകട്ടെ.

21എന്റെ സഹപ്രവർത്തകനായ തിമോഥെയോസും നിങ്ങൾക്കു വന്ദനം പറയുന്നു. എന്റെ ബന്ധുക്കളായ ലൂക്യാസും, യാസോനും സോസിപത്രോസും നിങ്ങൾക്കു വന്ദനം പറയുന്നു.

22പൗലോസ് പറയുന്ന ഇക്കാര്യങ്ങളെക്കുറിച്ച് കത്തെഴുതിക്കൊണ്ടിരിക്കുന്ന തെർതൊസ് എന്ന ഞാനും ക്രിസ്തുവിൽ നിങ്ങൾക്കു വന്ദനം പറയുന്നു.

23എന്റെയും മുഴുവൻ സഭകളുടെയും ആതിഥേയനായ ഗായോസും നിങ്ങൾക്കു വന്ദനം പറയുന്നു. ഇവിടുത്തെ നഗര ഖജാൻജിയായ എരസ്തോസും നമ്മുടെ സഹോദരനായ ക്വർത്തോസും നിങ്ങൾക്കു വന്ദനം പറയുന്നു. 24*

25നിങ്ങളെ വിശ്വാസത്തിൽ ഉറപ്പുള്ളവരാക്കാൻ കഴിയുന്ന ദൈവത്തിനു മഹത്വം. നിങ്ങളെ ശക്തരാക്കുവാനായി ഞാനുപയോഗിച്ച സുവിശേഷം ദൈവം ഉപയോഗിക്കും. ഞാൻ ജനങ്ങളോടു പറയുന്ന ക്രിസ്തുവിനെപ്പറ്റിയുള്ള സുവിശേഷം ആണത്. ദൈവം വെളിപ്പെടുത്തിയ രഹസ്യസത്യം ആ സുവിശേഷം ആണ്.

കാലത്തിന്റെ തുടക്കം മുതൽ ആ രഹസ്യസത്യം മറച്ചിരിക്കുകയായിരുന്നു. 26പക്ഷേ ആ രഹസ്യസത്യം ഇപ്പോൾ നമ്മളെ കാണിച്ചിരിക്കുന്നു. ആ സത്യം എല്ലാവർക്കുമായി വെളിപ്പെടുത്തിയിരിക്കുന്നു. പ്രവാചകന്മാർ എഴുതിയ കാര്യങ്ങളിലൂടെ അത് വെളിവാക്കിയിരിക്കുന്നു. എന്നും ജീവിക്കുന്ന ദൈവത്തിൽ വിശ്വസിക്കുവാനും അനുസരിക്കുവാനും ആ രഹസ്യസത്യം എല്ലാ ജനങ്ങൾക്കും വെളിപ്പെടുത്തണമെന്നാണ് ദൈവം കല്പിച്ചത്. 27സർവ്വജ്ഞാനിയായ ഏക ദൈവത്തിന് യേശു ക്രിസ്തു മുഖേന എന്നേക്കും മഹത്വം. ആമേൻ.

വാക്യം 24: ചില ശ്രീക്കു പതിപ്പുകളിൽ 24ം വാക്യം കുറച്ചുകൂടിയുണ്ട്: “കർത്താവായ യേശുക്രിസ്തുവിന്റെ കൃപ നിങ്ങൾ എല്ലാവരോടുംകൂടെ ഇരിക്കുമാറാകട്ടെ. ആമേൻ.” കൂടാതെ 25-27 വാക്യങ്ങളും ചേർത്തിട്ടില്ല.